

# Ніва

ISSN 0546—1960  
ІНДЭКС 36671

**БЕЛАРУСКІ  
ГРАМАДСКА  
— КУЛЬТУРНЫ  
ТЫДНЁВІК**

№ 36 (1634)

ГОД XXXI

БЕЛАСТОК 6 ВЕРАСНЯ 1987 г.

ЦАНА 12 зл.

## УСЁ АБ НАВУЧАННІ БЕЛАРУСКАЙ МОВЫ

Тамара Русачык — настаўнік-метадыст беларускай мовы пры Аддзеле ўдасканалвання настаўнікаў у Беластоку, выкладчык беларускай мовы ў пачатковай школе № 3 у Бельску (беларускай), дзеяч Бельскага аддзела БГКТ.

— Галоўныя вашы заданні як метадыста беларускай мовы?

— Дапамагаць настаўнікам павышаць кваліфікацыі, абменьвацца вопытам у рамках раённых штогадовых канферэнцый. Настаўнікі ахвотна з'язджаюцца на такія канферэнцыі. Наогул пачынаюцца яны адкрытым урокам. Урок вядуць добрыя, вопытныя настаўнікі. І вопыт такі пераносяцца на сваю працу. Пасля ўрока адбываецца дыскусія — розныя заўвагі, і крытычныя таксама. Іншая форма дапамогі настаўнікам — індывидуальныя кансультацыі ў школах (я езджу ў школы). Бывае і так, што і настаўнік прыязджае да мяне на ўрок. Любы настаўнік можа ўвайсці на кожны мой ўрок. Настаўнікі ведаюць, калі я гэты ўрок вяду. Настаўнікі прыязджаюць да мяне на кансультацыі па розных справах, з рознымі цяжкасцямі. Часта просяць рэпертуар на конкурс песні ці тэатральны, прыязджаюць кансультаваць планы працы.

— Вы з'яўляецеся метадыстам ужо пяць год. Пабывалі ва ўсіх школах, дзе навучаецца беларуская мова, у некаторых нават па некалькі разоў. Якія прыкрасці сустракаюць настаўнікаў гэтага прадмета?

— Вялікіх цяжкасцей я не сустракала. Калі чалавек хоча працаваць сумленна, пераадоўвае ўсе цяжкасці. Я асабіста не думаю, ці цяжка, ці лёгка, проста імкнуся ісці наперад, і ўсё.

— Як стаяць у нас справы з настаўнікамі, з падручнікамі, дапаможнікамі, з праграмамі навучання беларускай мовы?

— Пачнем ад кадраў. Беларускай мове навучаюць настаўнікі з падрыхтоўкай. І такіх палова. Яны спецыялісты па беларускай мове, закончылі ці СШ ці беларускую філалогію. Другая палова — гэта настаўнікі, якія закончылі рускую філалогію, пачатковае навучанне. А бываюць выпадкі, што беларускую мову выкладаюць матэматыкі, хімікі, біёлагі, хоць гэта рэдкасць. Найбольш

(Працяг па стар. 2)

Невясёлыя сямейныя справы прывялі мяне ў першыя дні жніўня на падворак адзінага ў ваколіцах Нарвы рамесніка-каменшчыка, які выбраў памнікі і надгробныя камяні. Майстра Сяргея Мартынюка я застала ў акружэнні групы мужчын. Размахваючы рукамі, яны гораха ў нечым пераконвалі майстра. Мой прыход перапыніў размову.

— Вось і „Ніва“ ёсць. У самы час прыйшлі. Тут і справа для вас, — прывітаў мяне Сяргей Мартынюк. — Паглядзіце, гэта людзі з Кленік, будуць помнік савецкім разведчыкам, якія загінулі, несучы вызваленне жыхарам Кленік ад фашызму.

— Пачакайце, — кажу. — У Кленіках жа ўжо ёсць помнік савецкім воінам-вызваліцелям. Пастаўлены ён у 1981 годзе жыхарамі Кленіцкай ваколіцы па ініцыятыве мясцовага настаўцеля айца Аляксандра Вы-

соцкага. Там яшчэ і подпіс па-польску і па-беларуску такі: „У 1944 годзе, вызваляючы тэрыторыю Кленіцкай парафіі ад нямецка-фашысцкіх акупантаў загінулі 52 салдаты Савецкай Арміі. Імёны іх зацвердзілі часам, а подзвігі навечна асталіся ў сэрцах удзячных ім жыхароў.“

**3 ПАРЫЗУ  
ДУШЫ**

Вечная слава і чэсць неўміручай іх памяці. Аб гэтым „Ніва“ тады пісала.

— Так, так, — гаворыць Васіль Купрыяновіч, солтыс вёскі Кленікі, а цяпер старшыня камітэта пабудовы помніка. — Гэта ўсё так. А мы хапелі ўшанаваць памяць групы савецкіх разведчыкаў, якія першымі



На плошчы Я. Коласа ў Мінску ля скульптуры Сымона-Музыкі. Група настаўніц — удзельніц курса беларускай мовы. Стаяць: (злева) Валянціна Андросюк з Дашоў, Святлана Афанасьёўна з Мінска — аякуп, Лілія Панасюк з Мілейчы; сядзяць злева Галіна Саўчышкая з Чаромхі-вёскі, Тамара Русачык, Марыя Базылюк з Клейнік.

прыйшлі ў яшчэ акупаваныя Кленікі.

— Трагічны быў іх уваход у нашу вёску. Немцы заўважылі іх здалёк, затаіліся ў царкоўным парканам, а разведчыкаў прыкрывалі толькі рэдкія хмызнякі за гародамі, — уключаецца ў размову Іван Базылюк, начальнік каманды пажарнікаў у Кленіках. — На гэтым месцы, дзе цяпер стаіць наша раміза, завязалася няроўны бой. Амаль усе разведчыкі тут, на гэтым месцы, і загінулі.

Уладзімір Бачыньскі, які да гэтага часу моўчкі прыслухоўваўся да нашай размовы, ціха загаварыў:

— Ніколі не забуду, як яны ляжалі там, адзін пры адным, загорнутыя ў плашччалаткі. 33 салдаты — маладыя хлопцы. Іх толькі трохі талы прысхпалі зямлёй. А хавалі ўжо потым.

(Працяг па стар. 5)



**ПРА ТОЕ, ЧАГО  
НЕ ДАГАВАРЫЛА**

Была я на з'ездзе карэспандэнтаў „Нівы“, выступала на ім, але, як гэта заўсёды бывае, новыя думкі прыйшлі пазней. Стаяла пытанне: чаму маладыя пакідаюць жыццё ў вёсцы і што рабіць, каб павысіць узровень нашага тыднёвіка.

Я думаю, што наш тыднёвік „Ніва“ вельмі цікавы. У ім можна знайсці ўсё, што трэба. З'явілася новая рубрыка „Сябрына“. Праўда, гэтай рубрыкаю мы, відаць, не прыцягнем новых чытачоў. Маладыя людзі даць „Ніве“ інтэрв'ю дадуць, але чытаць яе ўсё роўна не будуць. Беларусы, якія жывуць у горадзе, не хочуць чытаць „Нівы“. Яны строга кепікі з мовы сваіх бацькоў і прадзедаў. Гэта вельмі балюча для нас, аднак нічога не зробіш: такая праўда.

У вёсках перастаюць цікавіцца „Ніваю“ па меры таго, як вёска пачынае быць трохі падобнай на горад (маю на ўвазе жыццёвы стандарт). Беларусы звар'яцелі? Калі хто замажней ужо жыве, то не павінен адчуваць сябе беларусам? Усё гэта мне даволі незразумела, тыя факты, якія проста ў вочы самі лезуць штодзень, бо ж і сама я ў вёсцы.

Што рабіць, каб не загібела „Ніва“?

Хутэй за ўсё большую работу зрабілі б тут беларускія актывісты, збіраючы падпіскі на „Ніву“ пры ўсіх нагодах: у час вясковых сходаў ці ў час суседскіх сустрэч гаспадароў у малачарні, а нават і прайшоўшыся з хаты ў хату. Вялікую ролю маглі б адыграць нашы праваслаўныя айцы, гаворачы пропаведзі на беларускай мове... Бо ў чым справа? Уся справа ў тым, што не можа жыць тая мова, у якой няма грамадскага аўтарытэту. Людкове кажуць: беларуская мова нікому не патрэбная. Што гэта значыць? Гэта трэба зразумець не слова ў слова, але так: па-беларуску ты нічога не ўладзіш у сваім жыцці, калі не лічыць роднай хаты і сям'і. Значыць, хатняя яна мова, як кот які! Калі так далей будзе, дык нішто яе не выратуе.

Яшчэ „Ніва“, яна адна сям'я-так падтрымлівае грамадскі аўтарытэт беларускай мове. Гміннікі не любяць „Нівы“, але вымушаны лічыцца з ёю, адказы даваць, праўда, па-польску, але беларускай газеце. Ратунак „Ніве“ — гэта пісаць праўду і толькі праўду, а калі нявыкрут-

(Працяг па стар. 4)





## АБ ЦЭПЕ

У сваёй варшаўскай кватэры грываю я бацькоўскі цэп. Прывёз я яго гадоў шэсць таму назад. Часам бяру яго ў рукі і кідаю на дыван. Маю ахвоту размахнуцца і ўрэзаць па падлозе. Аднак не зробіш гэтага ў кватэры, вышчыня якой два з паловай метра!

А ўвогуле хачу сказаць, што цэп ніякай прыемнай рэмінісцэнцыі ў маім сэрцы не выклікае. Наадварот — выклікае як найгоршыя ўспаміны. Чаму? Таму, што з гэтай прыладай звязаны мае многагадовыя мучэнні. „Прафесійна“ пачаў я малаціць у часе акупацыі, ва ўзросце прыблізна 13-14 гадоў. Малаціў найчасцей з Аксенціем Даратынкам — жыхаром Масава, які быў выселены немцамі з роднай вёскі і жыў у свае дачкі, а яе хата стаяла на нашым панадворку. Я ўжо пісаў аб гэтым чалавеку ў фельетоне „Аб бацьках пупчы“. У тым часе клунька ў нас была вельмі мізэрная, нізкая, дзіравая, а дзверы трымаліся на адным віткавым завесе. І вось у гэтай клуньцы амаль усю зіму мы з Аксенціем Даратынкам малацілі збожжа. Парадокс заключа-

еца ў тым, што збожжа малаціцца найлепш тады, калі лютуюць найбольшыя маразы. З накаленых марозам каласоў парэўнаўча лёгка сыплецца зерне. Аднак у час такога марозу чалавеку холадна. І ханя малаціцца яго разгравае, то ўсё ж такі мароз прабіраецца праз фуфачку да цела і пралазіць у мізэрны абутак. Наколькі касьба мела ў сабе сваё хараство, бо вакол зелянела зямля, спявалі птушкі і свіціла сонца, настолькі зімовы пейзаж цеснага панадворка не меў ніякага хараства. А найгоршае для мяне было тое, што малаціцца вельмі мала эфектыўная. Я загараюся да работы толькі тады, калі бачу яе вынікі. Калі эфектаў няма — вельмі хутка знеахвочваюся. Малаціцца мяне заўсёды знеахвочвала, бо па сутнасці вынікаў яе не было відаць. Залезеш у старану, скінеш на ток дванаццаць снапоў, але ў старане ніякай пазнакі не зробіш. А колькі ж часу трэба гэтых дванаццаць снапоў біць! Спачатку б'еш з аднаго боку, пасля з другога, пасля снапы трэба развязаць, разаслаць роўненька і зноў біць на два бакі. Пасля вытрасці салому, звязаць у вялікія кулі і пасля яшчэ раз тую салому, якая асталася ад кулёў, малаціць на два бакі. У

канцы выграбці каласы і жыта засунуць пад сцяну. Штодзённы ўмялот трэба было пад вечар зьвязаць. Аднак веяў найчасцей не я, а бацька. Трэба сказаць, што вельмі прыгожа выглядалі пад вечар кулі саломы. Манументальныя, перавязаныя ў двух або і трох месцах, стаялі яны перад пуні, як Бурбоны, і чакалі, пакуль не завалачэм іх на вышкі. Саломы была роўная і прыгожая і надавалася на страху. І вось так дзень за днём, прынамсі на працягу двух месяцаў, малаціў я збожжа. Прызнаюся, ненавідзеў я гэту работу і ненавідзеў свой цэп. Варта яшчэ сказаць і аб тым, што біяк нярэдка зрываўся. У такой сітуацыі не было сэнсу чакаць, бо ніколі невадома, у якім месцы ўпадзе і ў якім выпадку нельга глядзець уверх, бо біяк можа ўдарыць у твар і выбіць зубы або вока. Трэба было прыгнуцца і чакаць, калі біяк упадзе. Найчасцей падаў на плечы.

Вялікім няшчасцем тых часоў былі клопы. Клопы гнязділіся ва ўсіх хатах. Як вядома, гэты паразіт корміцца чалавечай крывёю. Памятаю дзяцей-равеснікаў, кожнае з іх мела пакусаную каламкі шыю. Мабыць, масавасць, з якой выступалі клопы ў тагачасных хатах, нарадзіла

перакананне аб іх вечнасці і незнішчальнасці. Думаю, што гэта якраз спрыяла ўзнікненню легенды аб клопах, якую я чуў ад Даратынкі, а пасля і ад іншых малацільчыкаў. Легенда, зрэшты, вельмі кароткая і таму можна яе пераказаць. Хлапеч малаціў збожжа і на сваёй вопратцы злавіў клопа. Улажыў яго ў саломку, загнуў з двух бакоў яе канцы і засунуў у шчыліну ў бэльцы. Праз нейкі час пайшоў у армію. Служыў многа гадоў. Калі вярнуўся і пайшоў малаціць, успомніў аб клопе-вязні. Дастаў саломку, адламаў загнуты канец саломкі і моцна здзіўся, калі адтуль выпаўз жывы і здаровы клоп. Другі варыянт гэтай казкі яшчэ больш каларытны. Гаворыцца ў ім аб тым, што з саломкі выпуўзла шток дванаццаць клопоў, бо клопіха была цяжарная і там размножылася.

Ну, вось і ўсё. Думаю, што пасля сказанага мною не толькі старыя, але і маладыя чытачы зразумеюць, чаму я ўсё ж такі бацькоўскі цэп прывёз у Варшаву і чаму, калі бяру яго ў рукі, будзяцца ў маёй душы ўспаміны, а мае пачуцці да гэтай прылады бліжэйшыя нянавісці, чым любові. Трэба сказаць, аднак і тое, што кароткая малаціцца ў прасторнай пуні і асабліва на тры папы не пазбаўлена музыкі і паэзіі.

А. Барскі

## (Працяг са стар. 1)

настаўнікаў у гэтай палове са спецыяльнасцю пачатковага навучання. І яны добра спраўляюцца з беларускай мовай, яны наогул навучаюць у пачатковых класах, а мову ведаюць з сярэдніх школ. Старэйшыя настаўнікі амаль усе бывалі на курсах у Мінску, некаторыя на некалькі разоў, значыць і такім чынам павысілі свае кваліфікацыі.

Справа падручнікаў. Праблемай з'яўляецца недахоп падручнікаў для III і VI класаў — тут масавы недахоп. Адзінкавы недахоп, які зрэшты павялічваецца, маем з падручнікамі да VII і VIII класаў, іх проста пачынае не хапаць. Паводле інфармацыі Школьнага і педагогічнага выдавецтва мае паявіцца новы падручнік для III класа на новы навучальны год. Падручнік для VI класа знаходзіцца ў друку і, праўдападобна, выйдзе, так абяцае выдавецтва, на наступны навучальны год — 1988/89. Здадзены ў друк падручнік для II класа. Падручнікі для VII і VIII класаў трэба перапрацаваць, але яшчэ няма аўтараў.

— А як вы ацэньваеце прыдатнасць існуючых падручнікаў і што трэба было б пашырыць ці звужыць пры іх перавыданні?

— Падручнікі наогул добрыя, адлюстроўваюць рэчаіснасць, блізкую дзіцяці. Падручнік для VIII класа нязгодны з праграмай. Для пачатковых класаў — замалы друк, але ў гэтым віна выдавецтва. Для пачатковых класаў падручнік павінен быць каларовым, з ілюстрацыямі, каб і выглядам сваім прыцягваў дзіця. Але ў выдавецтве гавораць

Увага, чытачы, настаўнікі, прыхільнікі „Нівы“! Ветліва паведамляем, што падпіска на „Ніву“ на чацверты квартал бягучага года прымаецца ў Беластоцкім ваяводстве да 24 верасня ў „Руху“ і да 20 верасня — на пошце. Просім не адкладваць: „Ніва“ — ваш прыцель!

што гэта дарагая рэч і для беларускай мовы рабіць гэта не аплачваецца. Ці гэта праўда, што нельга даць колераў? Ці для гэтых падручнікаў так многа фарбы трэба?

Дапаможнікі. Многія настаўнікі выконваюць самі танныя наглядныя дапаможнікі. А дапаможнікі-кніжкі ў бібліятэках няма. Паасобныя настаўнікі маюць такія кніжкі ў сваіх прыватных бібліятэках і карыстаюцца імі. Вялікімі дапаможнікамі, карыснымі ў практыцы, з'яўляюцца дапаможнікі з іншых прадметаў, напрыклад, польскай ці рускай моваў. І такія дапаможнікі таксама выкарыстоўваюцца. Малое зацікаўленне ў настаўнікаў метадычным часопісам „Народная асвета“, які

песні для дзяцей. Заўсёды даюцца дапаможнікі па навучанню беларускай мовы, можна і купіць многа карысных кніжак, якія тут нам недаступны. Вельмі прыгожыя выданні энцыклапедыі, слоўнікаў і іншых кніг.

Іншая справа — трактоўка курсаў самімі ўдзельнікамі — хто з якой мэтай едзе на курс. Ці прынесці карысць грамадству, узбагаціць свае веды і сваю бібліятэку дапаможнікамі, ці з іншым намерам. Бывае парознаму. Міністэрства асветы арганізуе курсы для настаўнікаў беларускай мовы, а вельмі часта выязджаюць дырэктары, інспектары. Думаю, што тут парушаецца права. У выпадку курсаў нямецкай, рускай, англійскай моваў выязджаюць за граніцу

## УСЁ АБ НАВУЧАННІ БЕЛАРУСКАЙ МОВЫ

выдаецца ў Мінску. На яго можна зрабіць падпіску і некаторыя школьныя бібліятэкі робяць такую падпіску штогод. У гэтым часопісе можна знайсці і метадычныя, і педагогічныя, і чыстыя практычныя матэрыялы.

Аб праграмах. Пераапрацоўкі патрабуе праграма для VIII класа. Праграмы іншых класаў прыдатныя.

— Як ацэньваеце курсы ў Мінску?

— Калі хто хоча, то навучыцца, бо ёсць шырокія магчымасці скарыстаць з лекцый, якія чытаюцца выкладчыкамі па літаратуры, мове, метадычны навучання, па гісторыі БССР. На лекцыях музыкі вывучаюцца

толькі настаўнікі. Не назіраецца, каб быў там хто іншы.

Часта на канферэнцыях, якія адбываюцца ў час такіх курсаў, чуецца з боку настаўнікаў нараканне на недахоп кніжак, цікавай мастацкай літаратуры. Аднак такіх васьм прыклад: былі мы аднойчы на сустрэчы з рэдакцыяй выдавецтва „Мастацкая літаратура“. Сустрэкаўся з намі Серафім Андраюк, ён сам родам з Градаў, выехаў з сям'ёй хлапчуком. Ён ад імя выдавецтва падрыхтаваў нам многа кніжак. Можна было выбраць колькі хочаш. Я заўважыла, што адны стараюцца ўзяць як найбольш, а іншыя — проста сімвалічна, абы не быць чорнай авечкай.

Вельмі дзіўная справа, што ўсе горнуцца на курс у Мінску, а калі хацелі мы арганізаваць такі курс у нас у краіне пры Адзеле удасканалвання кваліфікацыі настаўнікаў, то не было зусім ахвотных. Вялікія намаганні і заходы рабіў і ОДН і Кураторыя, каб такі курс арганізаваць, я шукала кандыдатаў і не выйшла. Трэба было хоць дзесяць асоб і не знайшлося.

— Калі была гэтая спроба?

— У 1983 годзе.

— Як вы ацэньваеце прыдатнасць „Зоркі“ і „Нівы“ ў навучанні беларускай мовы і якія вашы пажаданні?

— Школы маюць як бы абавязак падпісці на „Ніву“. Аднак гэта справа не ідзе ў пары з выкарыстоўваннем яе на ўроках. Практычна — то „Зорка“ павінна служыць пачатковым класам, а „Ніва“ — для старэйшых. Аднак не заўсёды знойдзецца там матэрыял, які можна выкарыстаць. Добра было б адлюстроўваць гадавіны з дня нараджэння паэта, пісьменніка — класікаў беларускай літаратуры, гістарычныя падзеі, дзяржаўныя святы. Добра было б (гэтае пытанне стаяла і на канферэнцыі ў Гайнаўцы) даваць фрагменты ці адрэзкі цікавай кніжкі і падбіраць іх так, каб кніжка стала блізкай чытачу.

У „Зорцы“ — даваць галаваломкі, загадкі, адгаданкі, гэта вельмі прыцягвае дзяцей. Таксама каміксы. Пісаць пра тых, хто яе чытае. Можна таксама ў адрэзках даваць доўгае апавяданне, ці фрагменты цікавай кніжкі, толькі каропенькія, каб дзіця не змучылася. Трэба даваць рэпертуар для дэкламацыйскага конкурсу — вершы, прозу і спэкі для школьных тэатраў. Усё гэта патрэбна. Бо і дзеці і настаўнікі шукаюць такога матэрыялу, а не ўсім ён даступны.

Размову запісала

Вера Валкавыцкая



# БЕЛАВЕЖА

СТАРОНКА ЛІТАРАТУРНА-МАСТАЦКАГА АБ'ЯДНАННЯ ПРЫ ГП БГКТ

№ 339

## ЯБЛЫНІ Ў ВЕРАСНІ І ВЕЦЕР

Яблыні ў верасні,  
Быццам маладыя маці,  
Усе ў праменнях, золаку,  
Цэлыя румянца абнятыя,  
Бляскам радугі спавітыя  
І сочнай, звонкай песняй.

Непакорны, упарты вецер  
Ужо даўно спыніўся.  
Перад кронамі-калыскамі  
Упаў ён на калені, моліцца,  
Каб на сталае быў хлеб надзённы  
І мір над светам.

А ў гарадоў вялікіх,  
Дзе сонца ўсход закрыты,  
Дзе на тратуарах гоман,  
Дзе з раніцы да ночы  
Выюць ды гудуць машыны,  
Сёння надзеі просіць —  
Бязвіннай цішы.

Юрка Баена

\* \* \*

не старайся боольш чуці  
— ужо за всё отвѣчаеш  
не заклінайся  
— бэрэг пудплывэ

завіэр часові  
— злуость гаснэ бэз болю

стыгнэш  
і сіляеш слёзы бы рабіну  
а як трохі помалей і тішэй

не іді до ворожэюв  
сэбэ не поховаеш

моўчы  
хай думают что хочут

З. Сачко

## РУЖА

Лам табе ружу  
колеру гарачай чырвані,  
—  
ружу, якая мяне раніць,  
як твае словы,  
—  
чаму ж не адчуваю іх цяпла?

Жэня Мартынюк

\* \* \*

падаюць дні як зоры  
ў глыбокую студню  
вечнасці  
шалее спеў у полі  
і крык грукоча  
пад калясніцай  
лакранаеш сэрца майго  
а каменні пацалункаў  
будуюць дом  
турму  
крэпасць  
сусвет неведомай будучыні  
шчасце зменлівае...

Яніна Шостак

## З „Вясёлых смуткаў” Т. Катарбінскага

выбрала і пераклала Алена Анішэўская

Глядзі, як мучуся, — скрэндзіла Ева да Адама, —  
Каб звіць з лісця для нас абоіх адзенне.  
Той жа гультай ляжаў, злажыўшы рукі,  
Ажно прыдумаў ён іголку ў задуменні.

\*

Такая цішыня... тут затрымаўся час на адпачынак.  
Нічога не змяняецца, плыве вялікі воблак сіні.  
Спакой, звястун неіснавання,  
Застыў маўкліва ў шклянным павуцінні.

\*

Калі у хаце радасць — веселіся, а калі госцем смутак —  
Шукай ў сваім нутры вясёлкавай крыніцы!  
Няхай вясёласць над журботай пануе,  
Быццам святло ад сонца над цямніцай.

\*

Не працягвай рук па вялікае, мой чалавечак.  
Сядай па тое, што табе магчыма.  
„Разумным быць” — высокія то ўзлёт  
Хопіць, калі пазбудзешся дурноты.

\*

Для тых, што скардзяцца на часу недахоп,  
Магу я з вопыту свайго метады прывесці:  
Да ўсіх сваіх заданняў і клопот  
Дадай яшчэ адно — і час знойдзецца дзесьці.

\*

Як сабе хочаш, абстракты залічай,  
Канкрэтаў сперажыся! Бывае з імі дрэнна...  
Адзін і адзін — быццам заўсёды два,  
Адзін ды адна?.. Выходзіць: тры! — несумненна.

\*

Прышла пара ўжо на старэчу,  
Ў пасцель ўтуляецца усё часцей, часцей,  
Што дзеецца вакол яго на свеце —  
Яму ўжо з кожным днём усё раўней, раўней.

\*

Аслеп Пятро, аглох ўжо Павел. Ці можаш тут акрэсліць,  
Каму з іх лепшы лёс дастаўся?..  
Здаецца, лепш таму, хто ў старасці не бачыць мін варожых,  
А мо таму, хто не пачуе слоў крыўдных, непрыгожых...

\*

Лячыў карову канавал — плацілі яму багата,  
Пастуха лекар лячыў — мізэрная заплата:  
Кажуць таму, што першы — быццам аб прадукцыі малочнай  
дбае,

\*

Калі другі ўсяго што пастухам дапамагае.

\*

Смейся ў кампаніі, цяпі ў адзіноце,  
Калі ў грудзі нажом няшчасце ўлезе,  
Нясі сваю бяду самотна,  
Быццам заяц, падстрэлены ў лесе.

\*

Сярод галоў разумных зраділася патрэба,  
Каб пекла замяніць у неба.  
Аднак жа хутка ахвота тая аслабла,  
Таму што гэтай працай заняліся д'яблы.

## НА ГАНКУ Ў ПРАДВЕСНЕ

Вясна ў той год ішла марудна  
і з халадамі. У месячныя ночы  
з'яўляліся прымаразкі з інеем,  
ад маянтковых саджалак даля-  
таў крык вялікай птушкі. У ха-  
це было цёмна, не хацелася за-  
пальваць святло. У бок Астра-  
воў то гудзеў, то заціхаў трак-  
тар, быта сувязны кукурузнік  
над партызанскімі лясамі ў за-  
бытую вайну. Не браў сон, а  
вышаўшы на ганак, можна было  
пачуць нізкі і хуткі лёт дзікіх  
гусей, відаць, на Свіслацкія баг-  
ны. У такую ясноту страшавата  
на падворышчы, ад густога це-  
ню хлява і стадолы, пад якімі,  
здаецца, нехта чакае цябе...

На Выганскай вуліцы, зусім  
унізе, загаварылі мужчыны (на-  
стойлівы сіплы голас). Дзіўна,  
бы жывы смех у смутны сон,  
хоць і бясэсавы, але ўсё роў-  
на не вясёлы. Прыбілася ў гала-  
ву сцішнае, як лятучая мыш: „А  
ці ўжывешся з кімсьці, хто ня-  
здольны быць рады не ад сваёй

удачы?” — ужо няшмат пытан-  
няў пасля гэтага.

Застацца дарэшты аднаму-ад-  
ным і пра нішто не думачым,  
зрабіцца непатрэбным нават са-  
мому сабе, аж абыякавым на го-  
лад і холад, — гэтак ад стомы  
жыццём. Яно пяройдзе, на-  
кшталт застуды якое. Не бяс-  
следна, аднак жа, усё пакідае  
нешта за сабою. Так поўняцца  
гады кожнаму, — каму памалей,  
у таго і больш трывушчасці.  
Мудрасць гэта, каб пабыць на  
свеце не спяшаючы? Хто яго ве-  
дае... Ну, а з кім? — дапытлі-  
васць, якой няма толькі на мо-  
гілках.

...Асела ціш, цемначані ва-  
рухнецца. Свяціліся лямпачкі,  
рассыпаліся местачковым  
Млечным Шляхам у чорнай бяс-  
коннасці, якая прападае тут у  
світанак, з трэцімі пёўнямі і  
пры першай гамане ля калодзе-  
жа ў сялянскім завулку.

Сакрат Яновіч

„Белавежы” ганацца перш  
за ўсё паэтычнай творчасцю.  
Васіль Петручук — адзін з не-  
шматлікіх прэзідэнтаў „Белаве-  
жы” — упісаўся ў гэты літара-  
турны рух замалеўкамі і апа-  
вяданнямі, каштоўнымі не толь-  
кі ў літаратурным аспекце, але  
і як дакументальны запіс неабы-  
яковага значэння для вясковай  
Беластоцчыны\*).

Васіль Петручук піша як ад-  
чувае, захоўваючы аўтэнтыч-  
насць здарэнняў. Лёс Васіля —  
сіраты, пазбаўленага дзяцінства,  
лёг, безумоўна, цяжкім ценем на  
яго апавяданні. У сувязі з гэтым  
нельга дамагацца ад іх усебако-  
вага вобразу вясковага жыцця  
тае эпохі.

Ды і што ж прыемнае магло  
ўрэзацца ў памяць дзіцяці, яко-  
га ніхто ніколі не ўзяў на рукі.  
не паглядзіў па галаве, не на-  
зваў ласкава, якому нельга бы-  
ло хацець есці, спаць ці вучыш-  
ца, марыць аб уласным абутку  
але воля-няволя, трэба было бе-  
гаць на загад мачыхі, цярэць  
яе пагрозы, знявагі і штуршкі.  
дрыжаць ад холаду, сплочы на  
лаве пад закарэлаю дзяржэткай.  
а ў прыступе гнева мачыхі шу-  
каць нанач прытулку ў цялятні-  
ку?



Петручук, хоць і з'яўляецца  
фактычным героем драматыч-  
ных падзеяў, у сваіх успамінах  
не намагаецца аднак паказаць  
сябе як мучаніка ці героя. Ста-  
раецца ён перадаць чытачу аў-  
тэнтчныя думкі і паставы Ва-  
сі з таго часу — хлопца, які лі-  
чыў сваю працу абавязкам, меў  
свой гонар, які не дазваляў яму  
папрасіць у чужых есці, хоць  
быў галодны аж да знямогі, ці  
паскардзіцца на бязлітаснасць  
мачыхі, або расплакацца ад на-  
несенай яму кім іншым крыў-  
ды. Безабаронны, ён пагаджаўся  
са сваім лёсам, але разам з тым,  
ведзены развітым інстынктам  
самазахавання, сваімі спосабамі  
дбаў пра жыццё, каб утрымацца  
пры жыцці. З аднолькавым аб'е-  
ктыўзмам, не цураючыся сама-  
крытыкі, апавядае ён свае  
ўчынкі іншых герояў.

Памяць аўтара, спалучаная з  
яго здольнасцямі апавядальніка  
стварае літаратурную ніць для  
паасобных апавяданняў, якія  
здаюцца адарванымі адно ад  
другога, аднак у выніку склада-  
юць цэласць.

Характарыстыкі яго герояў  
быццам не намераныя, але на-  
столькі выразныя, а падчас і  
дасціпныя, што маглі б паслу-  
жыць дасканалай сыравінай для  
карыкатурыста. Жудасна лютая  
мачыха, пахмурны са сваёй  
прыкіднай абыякавасцю (ад  
страху перад жонкай) бацька.  
маўклівы Іван Шэшка з яго са-  
дыстычнымі схільнасцямі, гуль-  
таваты і прымітыўна дасціпны

(Працяг на стар. 4)

„НІВА”  
6.IX.1987 г.

3



(Праця са стар. 1)



ка з праўдаю, то лепей маўчаць, замест клеіць з сябе махлярскага дурня. У наш час сіла і моц „Нівы“, можа быць, не ў тым, што беларуская яна, але ў тым, што шчырая. Я штора часцей чую добрае слова пра „Ніву“. І трэба „Ніве“ пільнавацца, як той паненцы, бо давер даецца надта ж цяжка і доўгімі гадамі, а страчаюць давер хутка (даволі адзін раз намахляваць, каб перасталі табе верыць назаўсёды!).

Трэба даць рубрыку: „Гутаркі з гаспадарамі“. Кароценькія, просценькія ў сваім слове, пісьныя крыху пад дыялект. Ведаю, як гэта цяжка. Захацела я зрабіць такую гутарку, пайшла ў Янава, што каля Нараўкі, хадзіла з хаты ў хату і аніводзін тутэйшы гаспадар не захацеў быць „упісаны ў газету“. Адны Нічыпарукі згадзіліся.

„Ніва“ павінна быць, як сваяк. Тады яна выжыве.

Ну, а чаму маладыя кідаюць вёску? Гэта ж даволі прачытаць варшаўскі тыднёвік „Палітыка“ ад 27 чэрвеня г.г., каб ясна зразумець цэлы комплекс прычын проста панічных уцёкаў моладзі ў гарады. Горад безупынна патрабуе новых рук для працы, стварае добрыя ўмовы. А вёска? Што дае вёска, акрамя грошай, якія можна мець шмат лягчэй і ў горадзе, на фабрыцы? Вёска дае работу ад усходу і да захаду. Пакуль у вёсцы будзе так цяжка, то ніколі не будзе толку ў гэтых справах.

Трэба памятаць у такой дыскусіі, што работа на зямлі надалей застаецца ганьбаю, гаспадар — гэта нешта горшае, нават ад найгоршага гараджаніна. У гміне, і ў той гаспадар трактуюцца, як прыдурак які амаль што! І ўсе і ва ўсім робяць яму страшэнную ласку, калі з чым прыходзіць ён. І вугаль той прадаюць гаспадару так, што ён павінен за гэта як бы ногі цалаваць кладаўшчыку, і будаўнічыя матэрыялы гэтак жа, не кажучы пра машыны, за продаж якіх трэба ўжо невядома што ўчыніць і „даць у лапу“. Можна пералічваць тут падобнае без канца. Словам, чалавек вёскі — гэта анахронізм, гэта ўсё роўна як памылка прыроды якая. „Няхай прападае вёска, менш людзей нешчаслівых будзе на свеце!“ — сказаў бы нехта.

Нават алкагалізм у вёсцы страшнейшы, бо такіх вясковых п'янога ўсё пацягне на гарэлку, свінчо з хлява, і жонка яго галадаць будзе. А ў горадзе — дудкі! — жонка зарабляе свае грошы. І не вельмі ён прымусяць яе даць яму есці, хоць пахлёбкі. Скажа: „Вон, лахудра, а як не, то міліцыя зараз тут парадак з табою зробіць!“

Усё даражэ і даражэ, ужо нават не з году ў год, але з месяца ў месяц. Падаткі штора большыя, не кажучы пра паслугі ці мінеральныя ўгнаенні. Праўда, павышаюць цэны і на прадукты, аднак не настолькі, каб гаспадар змог дагнаць дарагоўлю. Кажуць мае суседзі: „А каго ж маюць даць, як не дур-

(Працяг на стар. 5)

4

„НІВА“  
6.IX.1987 г.СВОЙСКІЯ  
МАЛЮНКІСтары Беласток.  
Баяры. Мал. Уладзіслава Петрука.

Хаця мінула ўжо шмат часу, аднак хочацца мне падзяліцца на старонках „Нівы“ сваімі ўражаннямі з цікавага падарожжа па нашай зямлі. Прайшло яно 27-30 чэрвеня г.г. па маршруту Бельск (Студзіводы) — Кнарыды — Мокрае — Падбелле — Дубяжын — Краснае Сяло — Шапылы — Сакі — Залешаны (каля Кляшчэляў). Быў гэта першы рэйд беларускіх школьнікаў „Лета-87“.

Наступілі канікулы — пара адпачынку для школьнай моладзі. Вось і нагода, каб прайсціся па роднай зямлі. Група моладзі сяродніх школ (члены тэатра паэзіі „Парнас“, вучні беларускіх ліцэяў Бельска і Гайнаўкі і іншых школ) задумала правесці такі рэйд. Як задумалі, так і зрабілі, хаця нялёгка гэта далася. Некаторыя з дарослых быццам бы і памагалі пры гэтым, але так, быццам бы рабілі вялікую ласку. Аднак як там не быць, але найважнейшае, што вучнёўскі рэйд адбыўся. І мне папачаслівалася на ім быць (хаця не вучань я), за што дзякую маладым. І так я, з багажом гадоў удвая большым за вучнёўскі, прайшоў шляхам рэйду.

Як жа часта дарослыя наракаюць на моладзь! Але чаму? Варта пазнаёміцца бліжэй з мала-

дымі. У іх нам, дарослым, можна нават і павучыцца сур'ёзнасці, павялі ды адказнасці, не гаворачы пра ахвоту пазнавання ці радасці жыцця, веселасці.

Маршрут рэйду яны самі падрыхтавалі, знаходзячы цікавыя і гістарычныя месцы на сваёй зямлі. Такім чынам наведлі мы магілы нашых продкаў (часта забытых), памятных ў гісторыі месцы, помнікі беларускай матэрыяльнай культуры. Былі сустрэчы з мясцовым насельніцтвам. Знаёміліся з красой роднай прыроды.

## БЫЎ І УСЁ БАЧЫЎ

Удзельнікі рэйду стварылі дружную і цікавую групу турыстаў. Паводзілі сябе весела, але культурна і гэта сімпатычна ўспрымалі сустрэчныя людзі. Вечары праводзіліся каля вогнішча. Разам з удзельнікамі рэйду гуртаваліся пры іх і мясцовыя жыхары, пераважна моладзь. Тады ў летні рамантычны вечар плылі беларускія песні. Была і Купальская ночка з паэзіяй нашага песняра Янкі Купалы, з пусканнем вянкоў на ваду, скаканнем праз агонь і з чарадзейнай кветкай шчасця.

Удзельнікі рэйду выступілі з тэатральнай пастаноўкай „Вясёлыя жабракі“ проста на вясковай вуліцы. І хоць ішоў у той час дождж, глядачы з зацікаўленнем акружалі артыстаў, забываючы, што мокнуць. Кожнае спатканне рэйду з людзьмі ўпрыгожвалася песнямі, жартамі і дабрабычлівымі ўсмяшкамі.

Наша мілая моладзь патрапіць культурна веселіцца, але таксама ўмее быць сур'ёзнай, памятаць пра тых, што аддалі сваё жыццё за тое, каб магчымая была сённяшняя радасць жыцця. На месцах змагання за чалавечнасць, ля помнікаў ахвярам барацьбы за справядлівасць моладзь клала палывыя кветкі, пераважна сінявокія васілёчкі, як сімвал удзячнасці. Не было пры гэтым банальнасці слоў ці параднасці, былі толькі хвіліны рэфлексіі і шчыры паклон маладых сэрц.

Напэўна група гэтых беларускіх вучняў пакінула на трапе свайго рэйду добрыя сляды. Бясспрэчна, быў гэта цікавы і карысны ўрок на канікулах, які правяла сама моладзь. Дзякую вам за гэта, маладыя сябры.

В. Хрысцінін

(Працяг са стар. 3)



ды вульгарны Ціхон, пагрозлівы суседзім, але гнуты падлізнік уладам дзед Павел, выдатна здольны і са сваімі пшызэфрнічнымі ўяўленнямі Сахар ды шэраг іншых герояў апавяданняў складаюць цэлую галерэю чалавечых тыпаў. Аднак тыя адзінкі з рознымі характарамі і ўласнымі вартасцямі ствараюць у комплексе апавяданняў акрэслены тып разнастайнай і складанай грамадскасці. Лёс кожнага з іх звязаны ўмовай жыцця з лёсам цэлай грамады, пазначанай шчырэсцю аж да

вульгарнасці, прастатою, пазбаўленай прыкідлівасці, двухаблічча і позы. Апісваючы быццам звычайныя справы, Петручук востра высвятляе невядомыя чытачу сённяшняга пакалення завулікі тадышняга жыцця беларускай вясковай грамады, паказвае някучую сацыяльную праблему і адсутнасць праблемы культуры, у кожным выпадку культуры ў інстытуцыйным сэнсе. Людзі, змораны неэфектыўнай працаю, пазбаўлены сацыяльнага забеспячэння, абмежаваліся адно да змагання за свой біялагічны быт. У змаганні гэтым кіраваліся сваімі звычкамі і сваімі нормамі права. Асноўным дзейнікам рэалізацыі таго права ў адносінах да іншых была перш за ўсё падсвядома накопленая цяжкасцю жыцця фрустрацыя, што ў канфліктных сітуацыях узрываўся, часта зацімняючы сэнс канфлікту і намераную ўдачу, у залежнасці ад тэмпературы тых фрустрацый і моцы выбуху той злосці. Бацька біў да паўмерці Карузэліка за тое толькі, што конік, недагледжаны, завярнуўся з возам збожжа ў другі бок.

Шэшка невядома чым скончыў бы сваё катаванне перакінутага на грузкую вуліцу Васі за тое, што дражніўся з Бурькам, калі б людзі не выратавалі хлопца. Мачыха да непрытомнасці збівала Васю абы за што, ці нават за прыдуманую віну, як напрыклад, сапсаванне мячыка ці за спушчаны ў калодзеж кубак, так як і карала яго адзінага прыяцеля, заморанага сабакку, за тое, што задурнуў курку. Розніца меры той кары мачыхы была толькі такая, што Бурька яна забіла, а Вася застаўся ў жывых. Ці ўсё ж такі, можа, злітавалася над дзіцём? Абсалютна не. Вася быў ёй патрэбны для працы.

Апавяданні на гэтую тэму ў кніжцы Петручука выклікаюць дзве відучыя рэфлексіі. Першая: агрэсія супроць кагосьці ці чагосьці ні ў адным выпадку не была прадуманая, не мела характару арганізаванага падыходу і не выклікала пачуцця помсты (не ўлічваючы чаўпасы маладых фарсуноў-галаварэзаў). Другая: праява агрэсіі адбывалася ў кожным выпадку на забаронных ці слабейшых. Хіт-



## БЕЛАРУСІКІ

Sieliński Franciszek, Ziemia wilejska w okresie międzywojennym. *Acta Universitatis Wratislaviensis nr 784 Slavica Wratislaviensis* 1985, t. 36, s. 77—101.

Sienko Fiodor, Rozwój rolnictwa Białorusi. *Tł. Międzynarodowe Czasopismo Rolnicze* 1985, nr 1, s. 3—6.

Siergaczow Siergiej, Muzeum narodowej architektury i byta Białorusii. *Acta Scansenologica* t. 3, 1985, s. 169—187, il., rys., streszczenie.

(Праця са стар. 1)

## З ПАРЫВУ ДУШЫ

Неяк на сходзе партыйнай арганізацыі, які адбыўся ў рамізе, нехта прыпомніў, што набліжаецца гадавіна вызвалення вёскі. Прыпомнілі тыя трагічныя дні, і нехта падаў думку, каб на рамізе, якая стаіць на месцы таго бою, павесіць памятную табліцу. Прапанова была прынята з энтузіязмам.

Тады ж выбраны быў арганізацыйны камітэт, у які ўвайшлі актывісты вёскі — члены партыі і адначасова яны ж усе і добраахвотнікі-пажарнікі. Дарэчы, раміза, у якой усё гэта адбывалася, таксама пабудавана грамадскім пачынам вёскі. У склад камітэта ўвайшлі: Васіль Купрыяновіч, солтыс вёскі, — як старшыня, Іван Базылюк — начальнік пажарнай каманды, Хведар Яканюк — сакратар партарганізацыі вёскі, а таксама Уладзімір Бачынскі, Васіль Лапінскі і Янка Місеюк.

Падумаўшы, вырашылі табліцу не ўмураўваць на будынак, а прывезці з поля вялікі камень-валун і паставіць побач. Васіль Купрыяновіч даўно прыкмеціў адпаведны камень, роўны з аднаго боку, нібы спецыяльна прырода яго зрабіла для такой мэты. Але як прывезці яго на месца? Гэта ж кіламетры са тры полем як не больш! Ён жа ж важыць некалькі тон! Дапамог дырэктар пашарні, Ян Кобац. Даў транспарт.

Зрабілі спецыяльнае прыстасаванне, каб камень можна было

Sobczyk Stanisław, Białoruskie „Azo-ty” bliskie Polsce. W bratnich partiach. *Korespondencja z ZSRR. Życie Partii* 1985, nr 2, s. 22—23.

Stepniak Piotr, Na skróty do Brześcia. (Budowa gazociągu Białoruś—Polska.) *Polityka* 1985 nr 47, s. 13—14, il. Szachowicz Michał, „Białowieża”. (Białoruska grupa literacka w Polsce). *Kontrasty* 1985, nr 2/3, s. 42—43.

Szachowicz Michał, Czy istnieje problem białoruski? *Kontrasty* 1985, nr 8, s. 20—22, il.

Szersznowicz Wacław, Kazimierz Andrzej Jaworski jako tłumacz i popularyzator poezji białoruskiej (oraz) Przekłady K.A. Jaworskiego z poezji

białoruskiej (opis bibliograficzny za lata 1935—1973), *Studia Polono-Slavica-Orientalia Acta Litteraria*, 1985 t. 9, s. 83—130.

Tomaszewski Jerzy, Kłopoty z mniejszościami. *Cz. 2. Polityka* 1985, nr 23, s. 14.

Traczuk Jerzy, Kraj języków i kultur. (Badania językoznawcze na Białostocczyźnie). *Kontrasty* 1985, nr 4, s. 45—46.

Turonek Jerzy, Z dziejów białoruskiego ruchu wydawniczego w latach 1902—1905. *Studia Polono-Slavica-Orientalia Acta Litteraria* 1985, t. 9, s. 65—81.

P.C.

перасоўваць, а потым паставіць. Камень вагой 4 тоны, вышыней 2 метры 30 см быў на 1,20 метра ўкапаны ў зямлю, замацаваны пры дапамозе жалезнай арматуры да бетоннага пастумента.

І вось гэты велізарны валун стаіць ля будынка рамізы. Да яго вядзе бетонная сцяжынка, паабалал якой будучы пасадажныя кветкі. Бронзавая табліца з памятным надпісам ужо заказана ў Гайнаўцы, а камітэт пабудовы ледзь не ў поўным складзе — на падворку Сяргея Мартынюка.

— Памажыце абліцаваць пастумент каменнай шліфаванай плітой. Няхай помнік будзе як мага прыгажэйшы. Вы як спецыяліст лепей ведаеце, як гэта зрабіць, — просіць Іван Базылюк. — Мы, колькі трэба будзе, заплочым. Зробім яшчэ раз забаву ў рамізе, а можа і дзве. Расстараемся грошай.

— Не, — кажа майстар. —


Грошай вашых я не вазьму. Добрую справу робіце. З патрэбы сэрца, дык і я так дапамагу. Няхай і мая праца будзе ў гэтай добрай справе.

Абмеркавалі ўсё, як мае быць, а майстар абяцаў пад'ехаць у Кленікі, каб усё перамераць на месцы.

Адкрываць помнік разведчыкам жыхары вёскі рыхтуюцца ў гадавіну Кастрычніка. Абяцалі запрасіць на ўрачыстасць і нашу рэдакцыю.

А помнік ужо стаіць. Вялікі, салідны. Засталося толькі яго ўпрыгожыць і падпісаць. І цешыцца, і ўзрушвае ўжо каторы раз спантанны народны парыв. сардэчная ўдзячнасць з глыбін народнага савецкім воінам-вызваліцелям, тым звычайным русавалосым хлопцам у салдацкіх шынялях, што аддалі сваё жыццё, несучы нашым землякам вызваленне ад фашысцкага бота.

Яніна Чэрнякевіч  
Фота аўтара



Як устаўлялі камень, расказваюць (злева) Хведар Яканюк, Васіль Купрыяновіч і Іван Базылюк.

руны бяспечна пасвілі коней у чужым аўсе, бо ўсе іх баяліся. Панураму дзеду Паўлу ніхто не адважыўся супрацівіцца, хоць ён самавольна заняў паплавы, што належалі вёсцы. Над Васем маглі ўдасцаль здэквацца: мацыха, Шэшка, Ціхон, бо быў ён безабаронным сіратаю. Гэтыя справы, аднак, пакінем на развагу сацыёлагам.

Не меншай увагі заслугоўвае абьякавасць сялян да падзеяў вонкавага свету. Вядома, што завіруха апошняй вайны не абмінула і вясковае глухавані. І ў гэтым выпадку філасофія выскоўнаў зводзілася да таго толькі, каб як-небудзь выжыць. Праўда, на спатканне з пабрацімамі ў 1939 г. яны пабудавалі прывітальную браму. Мокрыху ад цікавасці, а можа і ў надзеі на паляпшэнне жыцця (кожны хацеў быць сведкам прыходу Чырвонай Арміі). Яны выконвалі загад па ахове чыгункі і шмат іншых аб'ектаў перад партызанамі і нароўні з тым падпарадкоўваліся даручэнням ці патрабаванням партызанаў. Аднолькава частавалі дома як жандараў, так і парты-

занаў, абы толькі ніхто не зачапаў. З усімі хацелі згоды, спакою.

Віхраватае, як вядома, вызваленне Беласточчыны ад акупантаў не хутка адбілася на вёсцы чаканым водгукам, але ўпартае жыццё сялян кацілася сваімі каляінамі. Выбітыя з гэтых каляін маладыя хлопцы, узятыя ў войска, вынеслі ў свет сваю вясковую беларускую іншасць і дэманстравалі яе, пакуль хапіла самагонкі і часу на супольныя песні. Пачуўшы над сабою ўладу і вайсковую дысцыпліну, кожны з іх стаўся толькі выканаўцам загадаў, загубленым у людской масе. Нікому з іх і ў галаву не прыходзіла бараніць нават спосабам, прадбачаным вайсковымі нормамі, хоць бы рэлігійную асаблівасць. Усе яны моўчкі выконвалі кару за адмову ісці ў касцёл і больш не выступалі з наарэнгі, выстраенай маліцы ў касцёле. Кожны з іх толькі думаў, каб як мага хутчэй захапінуцца вяскова, хай сабе і лапцюжна, але вольнаасцю. Васіль таксама прызнаецца, што „не мог сабе знайсці месца з-за тугі да родных спе-

жак“ ды шукаў спачування ў тым, што яго дома ніхто не чакае. Тут яго прызналі чалавекам, аданілі яго здольнасці, дык дзе шукаць лепшага?.. Кожны з іх разважаў свой лёс у сваіх уласных катэгорыях.

Успаміны Петручука на тэму вайскавай службы міжволі нагадваюць расказы Адольфа Рудніцкага пра жаўнераў-беларусаў з трыццатых гадоў у кніжцы „Sto jeden”. Ніякія, браточки, завірухі не ў сілах нас адмяняць.

Усе апавяданні ўтрымлівае Петручук у адным стылі, адпаведным да іх зместу. Усе яны быццам простыя, але выпякае з іх цэлая маса паважных праблем. Брак лірычных каментарыяў пацвярджае найвышэйшую ступень аўтэнтызму творца.

Шмат каму з чытачоў можа здацца лішнім згусчэнне шэрых тонаў у апісанні жыцця вёскі. Фактычна, ён абмінуў вядомыя, вельмі прыгожыя, перапоўненыя лірызмам, народным абрады. Абмежаваўся аднабоковым, можна сказаць, апісаннем Каляды, пахавання бацькі, ды

(Працяг са стар. 4)



нога мужыка?!“ На жаль, традыцыя беспрасветнага мужыцкага лёсу, аказваецца, застаецца: мужыку ніколі не было лёгка!

Мы часам непатрэбна ўводзім нейкую лірыку ў праблему ўцёкаў моладзі ў гарады. Уцякалі, уцякаюць і будуць уцякаць, і няма ў гэтым нічога магчнага: звычайны тут рахунак — у горадзе, калі і не лепей іншы раз, дык напэўна лягчэй жыць! А каму ж гэта ахвота жыць горш, пытаю я? У нікога ж няма другога жыцця, жывеш адзін раз на свеце.

Вёску (і „Ніву“?) могуць выратаваць два варыянты сітуацыі: або перастануць развівацца гарады, і тады не будзе куды падзецца, як толькі застацца жыць у вёсцы; або вёска зраўняецца сваім жыццёвым стандартам з горадам. У адно і ў другое чамусьці мне не верыцца.

Аўрора

## НАМ АРКАЗВАЮЦЬ

Odpowiadając na artykuł na łamach „Niwy” w dniu 5.07.87 r. w sprawie pobierania przez kierowcę pieniędzy za przejazd i niewydania biletów na trasie Siemianówka — Narewka — Białystok w dniach 16, 23 i 30.III.1987 r., Oddział I KPKS w Białymstoku informuje, że przesłaną nam informację wykorzysta w swojej działalności do likwidacji zjawiska patologicznego jakim jest przywłaszczenie pieniędzy państwowych przez nieuczciwych kierowców konduktorów.

Krajowa Państwowa Komunikacja Samochodowa  
Oddział w Białymstoku  
I-szy Z-ca Dyrektora  
Oddziału I KPKS w Białymstoku  
mgr Eugeniusz Kisielewski



п'яных спрэчак з дзяком на хрысцінах. Усе гэтыя здарэнні рэляцыянаваў крытычна, а вечар папрадух нават вулгарызаваў, магчыма, празмерна... Цяжка за Петручука высветліць яго адносіны да ўсяго гэтага. Я думаю, аднак, што і ў гэтых справах пісьменнік Васіль Петручук пастанаўіў застацца верным малому Ваську, пакрыўджанаму лёсам і нават найбліжэйшымі людзьмі сіраце, ды абмежаваўся пераказам таго, што фактычна заўважыў, перажыў і запамятаў.

Бачанне свету Васілём Петручуком, яго спосаб мыслення, стыль пераказу думак, на якой бы мове гэта не адбывалася, вызначаюць яго як беларуса ў рангу рэгіянальнага пісьменніка добрай маркі. У гэтым заключаецца яго прызнанне, літаратурная вартасць і шани.

Янка Жамойцін

\* Базылі Pietruczuk, „Sciernisko”, wyd. „Czytelnik”, Warszawa 1986. Przełożył Jerzy Plutowicz.



## ШТО ЧУВАШЬ НА БУДОВЕ?

Год назад „Ніва“ паведаміла аб пачатку пабудовы школы ў Нарве. Гэтай мясцовасці, грамадскаму і культурнаму цэнтру з сядзібай гміны, даўно ўжо была патрэбна новая школа. У старых, яшчэ даваенных драўляных будыніках усё цяжэй было змясціцца дзецям са значнай часткай гміны, а тым больш утрымаць зносныя ўмовы навучання, а зімой — мінімум цяпла.

І вось будзецца новая школа. Бацькі і дзеці з неярплівацю пазіраюць у яе бок; хоць бы хутчэй, хоць бы дзеці яшчэ паспелі тут павучыцца, пакуль скончаць васьмігодку.

Будынак расце прыгожы, шматпавярховы. Будзе 18 прасторных класных пакояў. Побач — трохі ніжэйшая частка, так званая сацыяльная, прызначаная пад сталовку і школьную адміністрацыю. Ад яе лучнік вядзе да будучай гімнастычнай залы. Першыя яе формы ўжо таксама вырасоўваюцца з агульнай будаўнічай пляцоўкі. Па другі бок школьнага пляца — вялікі жылы будынак для 18 сямей настаўнікаў.

Будуе школу Бельскае прадпрыемства сельскагаспадарчага будаўніцтва. Добрая, салідная фірма. Яшчэ пры распачатку



Найлепшы апэратар машын Станіслаў Анушка на будове школы.



Заканчваецца пабудова галоўнага дыдактычнага корпуса школы ў Нарве.

будовы яе дырэктар Ян Мікалушка абяцаў, што пабудова пойдзе спраўна, і, калі не будзе нейкіх аб'ектыўных перашкод, будаўнікі пастараюцца паскорыць здачу ў карыстанне хопь галоўнага будынка. Заканчэнне ж усяго школьнага комплексу плануецца на 1989 год.

І вось галоўны будынак школы стаіць пад дахам. Ідуць работы ў сярэдзіне. Будаўнікі маюць намер ужо напярэдадні гэтай зімы ўпусціць дзяцей у новы будынак, каб не мерзлі ў старым, бо ў новым будынку будзе і цэнтральнае ацяпленне, і нават цёплая вада, не гаворачы ўжо аб прасторных і відных класах. Аб гэтым пайнфармаваў „Ніву“ начальнік гміны ў Нарве Міхась Гацута, а пацвердзіў майстар будовы школы Антон Раманоўскі.

Рабочыя сімпатычна прынялі візіт „Нівы“ на будове. Апэратар машын, добры і старанны працаўнік, адзін з тых, дзякуючы якім якраз і адбываецца прыспяшэнне на будове, Станіслаў Анушка з ахвотай паказаў участак сваёй працы, машыну. Ён аказаўся вясёлым, жартаўлівым чалавекам.

— У „Ніве“ бываюць цікавыя кавалкі, — сказаў ён. — Люблю пачытаць. А дзеці мае заўсёды чытаюць „Зорку“. — А ўбачыўшы, што прымерваемся на яго з фотаапаратам, дадаў: — Што ж, рабіце, калі трэба. Няхай дзеці пачацаць, як бацька працуе.

Яніна Чэрнякевіч  
Фота аўтара

### ГЛЕДЗЯЧЫ КАРЦІНЫ ГАРБАЛІНСКАГА

6 жніўня ў беластоцкай Галерэі сучаснага мастацтва адбыўся вернісаж мастака Веслава Гарбалінскага. Была гэта яго юбілейная выстаўка ў трыццацігоддзе творчасці. Нарадзіўся ён 2 студзеня 1927 г. Закончыў кракаўскую Акадэмію Мастацтваў (1948-54 г.г.) і аспірантуру ў Інстытуце жывапісу, скульптуры і архітэктуры ў Ленінградзе (1954-57 г.г.). Затым пасяліўся жыць у Лодзі.

Цяперашнюю яго мастацкую выстаўку, упершыню такую вя-

лікую, на якой паказаны таксама апошнія яго работы, маем магчымасць пабачыць у Беластоку. У ягонай творчасці з пяцідзясятых гадоў наглыдаецца выразны ўплыў жывапісу іконы, у якой глыбіня рэлігійнага зместу адлюстроўвалася крайняй дысцыплінаванасцю сродкаў мастацкага выразу. У наступны перыяд творчасці Гарбалінскага бачым адыход ад уплываў іконнага жывапісу ў бок багатага дэталізму жывапісу, які нагадвае эпоху барока. Настрой у яго карцінах, асабліва важны для яго, ствараецца дзякуючы агульным тонам ко-

лернасці. У карцінах апошняга часу пераважае клімат настрою, які стварае ружовасць, часта бачым зеленавата-серабрыстыя тоны. У ранніх работах Гарбалінскага відаць вялікая насычанасць колерамі іконаў.

Вяслаў Гарбалінскі не стварае рэалістычных карцінаў, аднак выкарыстоўвае рэальныя элементы, супастаўляючы якія па-свойму, атрымлівае ў выніку новую „рэчаіснасць“, падобную на фантастыку сну. Характар гэтых рэквізітаў паступова змяняецца. Элемент, які пастаянна паўтараецца ў яго работах, гэта антычная скульптура. У

мастацкасці Веслава Гарбалінскага антычная скульптура выконвае ролю сімвалу, метафары, несыротнасіці мастацтва наогул.

Карціны Гарбалінскага, вядома, кожны ўспрымае на свой лад, паводле сваіх магчымасцяў, інтэлектуальных і псіхічных. Але кожны, хто ўмее глядзець на жывапіс, будзе пад уражаннем непаўторнае індывідуальнасці мастака. Гэтую магчымасць уласнага ўспрыняцця карцін Веслава Гарбалінскага трэба лічыць іх найвялікшай каштоўнасцю, калі мець на ўвазе метафарычнае мастацтва, бо такім, яно для мяне і ёсць. **У. Петрук**

## „НАШЫ ПЕСНІ“

Маладзёжная рада Беларуска-Гданьскай праваслаўнай епархіі ў Беластоку выдала ўласным коштам невялічкі зборнічак папулярных песень. Вокладка зборніка ўпрыгожана беларускім крыжыкавым арнамантам, а яго заглавак — „Нашы песні“. У зборніку 25 беларускіх, украінскіх, рускіх песень, без нот, толькі словы. Мелодыі гэтых песень і так шырока вядомы.

Адкрывае зборнік песня „Беларусачка“ („Я гляджу на твае косы русыя...“), а зараз потым ідзе ўкраінская „Заспіваймо пісьню вэсэлянку“. І гэтак уперамешку праз увесь зборнічак, выдадзены ў 800 экзemplарах.

Гляджу на гэты скромны (а які ж патрэбны!) зборнік і думаю сабе: мала мовы, многа добрай работы. І добра, што знайшоўся выдаўца, ад якога можна павучыцца. (вв)

## ШЛЯХАМ ГАЛОУ

Замырыўшыся з Маскоўскім княствам і падняўшы Пагоню, рушыў Кейстут у пачатку 1382 г. на крыжакоў. Тыя не спадзяваліся, што адразу пасля дзяржаўнага перавароту і ў вельмі складаным становішчы ў краіне вялікі князь літоўскі здолее іх напакоіць. Тым часам Кейстут нанёс ім адзін з найцяжэйшых удараў у дагэтуляшнім амаль 150-гадовым змаганні Вялікага княства з Ордэнам. Гэрэлі крыжацкія сёлы і мястэчкі, рушыліся сцены мураваных крэпасцяў, на ўсход, за Нёман, пайшлі натоўпы палонных і асобы са здабычным дабром. Асабліва баявіта паводзілі сябе воі з Полаччыны, Дарагічынічыны, Бельшчыны, якія палалі прагай помсты за нядаўнія злачынствы крыжакоў на іхніх землях. Гэта быў час, якога яны толькі і чакалі.

Крыжакі, спрабуючы адпомсціць Кейстуту, накіравалі ў Вялікае княства наспех сабра-

ных рыцараў. Аднак вялікі князь не толькі разграміў іх, але следам за ўцякаючымі зноў уварваўся ў крыжацкія ўладанні і нарабіў там не менш шкоды, чым некалькімі тыднямі рацэй. Кіраўніцтва Ордэна ўразумела, што Кейстуту неўзабаве будзе пад сілу не толькі паўстрымаць наступ крыжакоў на свой край, але і наогул разбіць іх і выгнаць




з Прусіі і Лівоніі (Інфлянты). І зачасцілі ў Вялікае княства патаемныя крыжацкія дыпламаты, пасыпаліся абяцанкі, зазіхача цэла золата.

Нашчадкі Альгерда, адчуўшы крыжацкую падтрымку, схамнуліся і пачалі адмаўляцца ад падпарадкавання вялікаму князю Кейстуту. Адным з першых аб'явіў сваё непадпарадкаванне яму Карыбут-Дзмiтрый князь

ноўгарад-северскі, які панаваў на ўраджайных і даволі людных землях па рацэ Дзясне. Адлучэнне Ноўгарад-Северскага княства стварала значную пагрозу дзяржаве, бо яно межавала з Залатой ардой. Узбунтаванага Карыбута-Дзмiтрыя падтрымліваў, мабыць, муж княгіні Марыі Альгердаўны — стараста наваградскі Вайдзіла, спрыяў яму Ягайла, цяпер князь віцебска-крэўскі, прыхільна адносіўся таксама іншыя Альгердавічы.

Кейстут управіўшыся з крыжакамі, узяўся за плямёнікаў. У канцы мая 1382 года ён рушыў на ўсход, у Северскую зямлю. Па дарозе затрымаўся ў старажытным Наваградку і там нечакана схопіў Ягайлавага швагра і паплечніка Вайдзілу ды „сказаў павесіць на шыбеніцы“ — паведамляе „Хроніка літоўская і жамоіцкая“. Гэтая жорсткасць, мабыць, не была выпадковай. Узлёты на самыя вяршыні грамадства і трагічнае адтуль падзенне Вайдзілы — гэта красамоўны прыклад лёсу надзвычай здольнага чалавека з нізоў у тыя часы. Адайма голас






Публікі было, што не праціснунца!

## СВЯТКАВАЛІ І ГУЛЯЛІ

Чыжы — вялікая і прыгожая мясцовасць, але 19 ліпеня была яшчэ прагажэйшай, па-святочнаму аздобленай, чыстай і ўпарадкаванай. І пагода была някёпская, цёплая. Набліжалася Свята Адраджэння Польшчы! Рыхтаваўся фест. Яго ініцыятарамі ўжо год назад былі Гмінны асяродак культуры і Гмінны

аддзел Беларускага грамадска-культурнага таварыства ў Чыжах, у трыццацігоддзе тады БГКТ і „Нівы“. І ад гэтае гадавіны фест упісаўся ў лік пастаянных імпрэзаў у нашай мясцовасці.

Афіцыйная частка фесту пачалася выкананнем гімна Польскай Дзяржавы, пасля чаго вы-



Заспявалі свае, чыжоўскія кабеты.

датныя жыхары нашай гміны былі ўзнагароджаны за заслугі. Гэта быў хваляючы момант — у настроі сардэчнасці, віншаванняў, сёй-той узрушана праслязіўся нават. Затым выступіў з дакладам Э. Бай, старшыня гміннай рады ПРОНу.

Мастацкая частка фесту выпала багатая і цікавая. Выступіў чыжоўскі фальклорны калектыў пад кіраўніцтвам Галіны Мартынюк, інструктаркі асяродка культуры. Яна выкарыстоўвае вопыт, накоплены ў гайнаўскім беларускім хоры. За кароткі час здолела арганізаваць тут калектыў з займальнай праграмай.

З энтузіязмам прыняла чыжоўская публіка выступленне вядомых беластоцкіх „Каласкоў“. Знакаміта спяваюць Люба Гаўрылюк і Юрка Нахівайка! У „Каласкоў“ дасканалы акампаніатар Сцяпан Копя, бойкае канферансье Валянціны Ласкевіч. Публіка бісавала ім, не спіхаючы! Давялося яшчэ раз выступіць, з дадатковым канцэртам.

Своеасаблівай чароўнасці імпрэзе прыдала народная капэла

з Васількова, якой, ужо трынаццаты год, кіруе Ю. Твардоўскі. Варта прыгадаць, што на чыжоўскім фэсце гэтая капэла адзначала сваё юбілейнае, пяцісотнае выступленне, таму адбылася сімпатычная малая ўрачыстасць: уручаліся васількоўцам кветкі і праспявалі ім польскае „сто лят“, зыгачы далейшых удач.

Арганізатары фесту наладзілі гандлёвыя ларкі для публікі, у якіх можна было паласавацца дэлікатэсамі. Няблага прайшоў і кірмаш кніжак на беларускай мове, якія асабліва купляла моладзь, наша нацыянальная будучыня. А пасля ўсяго — музыкі да самае раніцы, іграў і спяваў калектыў з Чыжоў Шмат-каму з чыжоўнаў фэст быў і сямейным святам, на-з'язджаліся сваёй адусюль, некаторыя аж з глыбокай Польшчы: сустрэчы, гутаркі, якім не было канца.

А ўсё ў сардэчным, беларускім настроі.

Юрка Якімюк  
Здымкі Славаміра Галёнкі



Беластоцкія „Каласкі“ парабілі вялікай радасці ды ўпехі!

### „Хроніцы Быхаўца“:

„Быў нейкі халоп у вялікага князя Альгерда, парабак нявольны, звалі яго Вайдзілам, — паведамляе хроніст. — Спачатку быў пекарам, потым князь паставіў яго пасцель сабе слаць і вадзі падаваць піць. Затым ён надта ж палюбіўся яму і даў яму трымаць Лідскую зямлю ды выводзіў яго ў дабро. Потым, гадоў са два ці болей пасля смерці Альгерда, вялікі князь Ягайла вельмі высока ўзняў Вайдзілу і выдаў за яго сваю родную сястру княгіню Марыю, якая раней была за князем Давідам. Гэтым цяжкую знявагу і прыкрасць князю Кейстуту ўчыніў, што пляменіцу князеву і сваю сястру за халопа выдаў. І меў той Вайдзіла вялікую ўладу ў вялікага князя Ягайлы. Пачаў ён з немцамі сеймы заводзіць ды граматамі перапісвацца супраць вялікага князя Кейстута. А нехта комтур аструдскі Лебенштэйн... паведаміў вялікаму князю Кейстуту: „Ты таго не ведаеш, як князь вялікі Ягайла пасылае часта да нас Вайдзілу і ўжо ўзгодніў з намі, як цябе ссадзіць з тваіх уладанняў, а

каб дасталіся яму з сястрою вялікага князя Ягайлы...“

Як там было ў сапраўднасці — застаецца неразгаданай таямніцай. Пэўнае толькі тое, што крыжакі па-майстэрску перахітрылі старэчу Кейстута, і з здрады свайго пана заплаціў жыццём яго слуга.

Але Вайдзілава смерць дорага абышлася Кейстуту. Князь Марыя зусім не адчувала сябе ашчасліўленай гэтым дзядзькавым „вызваленнем“ яе з замужства з „халопам“, а перажыла вялікае асабістае і сямейнае гора, бо Кейстут, даючы волю сваёй дынастычнай ганарлівасці, пазбавіў жыцця чалавека, якога яна проста кахала, ды асіраціў яе дзяцей. Гэты ўчынак яшчэ болей ўзмацніў лютую нянавісць усіх Альгердавічаў да Кейстута і прагу любой цаной пазбыцца яго. Такім чынам круг зайдлых ворагаў старога князя пашыраўся, мацнеў і толькі чаканне нагоды, каб заатакаваць яго. А нагода надарылася зараз жа.

Расправіўшыся з Вайдзілам ды падпарадкаваўшы сваёй „волі“ Наваградчыну, Кейстут ру-

шыў у адлеглае Ноўгарад-Северскае княства, каб скарыць мяцежнага Карыбута — Дзмітрыя Альгердавіча. Таксама даў загад Ягайлу ісці разам з ім, але той выкруціўся нечым і на Ноўгарад-Северскі не пайшоў і даў знаць брату, што яму пагражае. Карыбут асцяроўся ды належна падрыхтаваўся на прыём гэтай карнай экспедыцыі. Дапамогу яму падкінуў брат Уладзімір Альгердавіч — тадышні князь кіеўскі, спрыялі таксама Ягайла і іншыя Альгердавічы, з дапамогай паспяхаліся і татары. Нешматлікім Кейстутавым атрадам дарогу ў Ноўгарад-Северскі пераступіла мажняя армія, зайдла абараняліся крэпасці і скараўне Севершчыны не толькі зацягнулася, але і стала вельмі цяжкім.

Тым часам іншыя Кейстутавы ворагі таксама не драмалі. Падбукторанія крыжацкімі і Ягайлавымі агентамі „местычкі виленьскы“ (віленскія мяшчане) на чале з мяшчанскім верхаводам немцам Ганулем 12 чэрвеня 1382 г. хітрасцю захапілі віленскі замак і да нагі выразалі яго невялікі гарнізон. Неўзабаве з'я-

віўся ў Вільні Ягайла і „сеў на пасадзе вялікага князя“ — як маўлялі ў той час не быў у Вільні, ён знаходзіўся ў суседніх Троках і сам спрабаваў ліквідаваць пераварот. За некалькі дзён сабраў, каго толькі змог, з наваколля Трокаў, і ўдарыў на Вільню. Аднак Ягайлавы войскі, якія складаліся ў асноўным з загартаваных у баях беларускіх дружыннікаў з Відебшчыны, Полаччыны і Міншчыны, разграмілі Вітаўтава апалчэнне. Тады Вітаўт падаўся са сваёй і бацькавай сем'яй і дварамі ў Горадню.

Ці шчаслівым збегам акалічнасцей, ці прадбачваючы небяспечны паварот справы ў краіне, але Вітаўт у той час не быў у Вільні, ён знаходзіўся ў суседніх Троках і сам спрабаваў ліквідаваць пераварот. За некалькі дзён сабраў, каго толькі змог, з наваколля Трокаў, і ўдарыў на Вільню. Аднак Ягайлавы войскі, якія складаліся ў асноўным з загартаваных у баях беларускіх дружыннікаў з Відебшчыны, Полаччыны і Міншчыны, разграмілі Вітаўтава апалчэнне. Тады Вітаўт падаўся са сваёй і бацькавай сем'яй і дварамі ў Горадню.

І гэты быў пачатак цяжкіх і трагічных Вітаўтавых бадзянняў праз усё наступнае дваццацігоддзе.

Мікола Гайдук



# БЕЛАРУСКИ ФАЛЬКЛОР

## ГАЛАШЭННІ

Хачу прывесці апошні тэкст галашэння з вёскі Вейкі. Спецыфіка яго заключаецца ў тым, што галосіць асоба, не звязаная вузамі крыві з памёршай. Тэкст яе ляманту, калі так можна сказаць, не вынік стыхійнасці і спантаннасці, падыктаваных горам, а толькі вынік тактыкі. Такое галашэнне сведчыць аб тым, што вясковая грамадскасць нярэдка была схільна трактаваць памёршага як свайго роду пасланца, які меў заданне перадаць на той свет такія ці іншыя інфармацыі для тых, хто памёр намнога раней. У дадзенай сітуацыі лямантавала суседка, якая знаходзілася ў добрых адносінах з памёршай і яе сямей.

Ах, мая ты Марысечко міленька,  
Калі ўжэ будзеш на тым свеці.  
Пашукай маго Колецку  
І перадай яму вестачку.  
Скажы яму, што я тых лет  
Не змарнавала,  
Яго памяць не зганьбавала,  
Дзетак усіх падавала.  
Сыноў пажаніла,  
Дочак замуж падавала,  
А здароўя не маю,  
Не маю!  
Скажы яму, Марысечко,  
Ніхай мяне Колецка  
Хутка ўжэ чакае!

Амаль дзевяностагодняя жыхарка вёскі Вейкі Параскева Гайдук з вялікай дозай упэўненасці гаворыць, што такога тыпу просьбы маюць практычны сэнс: „Ну, як тут вам сказаць я маю? Яно ж вядома, што ўсе маюць пасле смерці спаткацца, хто ў раю, а хто ў пеклі. Яно ж вядома, што калі хтось толькі што памёр і ўжэ знойдзецца ў небі, або ў пеклі, то тые яго даўныя суседзі і знаёмы, што памёрлі раней, зараз да яго бегуць і пытаюць, што там чуць на зямлі ў іх сем'ях, што робіцца з іх жонкамі, дзецьмі, унукамі, то вядома, што той, што толькі што памёр, возьме і ім усё дакладна раскажэ. Ну, то што ж дзіўнага, што якаясь баба, калі памрэ суседка, то возьме пагалосіць і папросіць па-

койніцы, каб яна перадала тое-сёе памершаму раней мужыку або камусь там другому“.

Канчаючы інфармацыі аб галашэннях, выступаючых на тэрыторыі ўсходняй Беласточчыны, трэба падкрэсліць, што з'яўляюцца яны доказам высокіх паэтычных здольнасцей вясковай грамадскасці і што праяўляецца ў іх, калі так можна сказаць, стылістычна-фармальна аднародная разнароднасць. Прынамсі некаторыя з галашэнняў прадстаўляюць сабой высокі паэтычны ўзровень. Адносіцца гэта да выкарыстаных параўнанняў, метафар, іншасказальнасці, сімвалаў.

Трэба згадзіцца з апініямі, выказанай у фальклоразнаўчым даследаванні, выдадзеным пад рэдакцыяй М. Ларчанкі: „У іх ярчэй за ўсё адбіўся языцкі культ продкаў, які спалучаецца з магіяй. Пахавальныя абрады і галашэнні заснаваны на веры старажытных людзей у тое, „што памёршыя працягваюць сваё існаванне на тым свеце“, а іх душы цікавяцца жыццём жывых і ўмешваюцца ў яго. Такай вера ў вечна жывую душу чалавека пазней падмацоўвалася хрысціянскімі ўяўленнямі, якія змяшаліся з языцкімі, што адлюстроўвалася ў многіх фальклорных творах, у тым ліку ў хаўтурных галашэннях“.

З увагі на выключнае значэнне галашэнняў як фальклорных творчых актаў, я хацеў бы ўсіх чытачоў заахвоціць да фіксавання тэкстаў галашэнняў. Сёння гэта справа не з'яўляецца складанай у сувязі з тым, што магнітафон становіцца ўсё больш даступнай прыладай не толькі ў гарадах, але і на вёсках.

Справа ў тым, што цывілізацыя нанясе ўдар па гэтаму віду народнай творчасці. Ужо сёння галашэнні ў гарадах з'яўляюцца вялікай рэдкасцю. У сувязі з тым, што сучасная вёска вельмі хутка пераймае гарадскую звычэнасць як „вышэйшую“ і „лепшую“. Існуе небяспека хуткага занікнення галашэнняў таксама ў вёсках усходняй Беласточчыны. Пакуль што аднак гэты від фальклору ў многіх беларускіх вёсках яшчэ выступае і наш абавязак — захаваць яго ў якасці магічных прыёмаў і праяваў.

А. Баршчэўскі

## ПАСЛУГІ

Паслугі ў значнай меры вырашаюць аб эфектыўнасці гаспадарання, аб узроўні і якасці жыцця грамадства. Ім адкрыта цяпер зялёнае святло, паколькі ствараюцца прыхільныя ўмовы для развіцця рамяства.

На Дуброўшчыне рамесныя паслугі шпарчэй сталі развівацца пачынаючы з 1982 года. Паводле плана іх павелічэння, у гадах 1981-85 павінна было распацаць сваю дзейнасць 17 новых рамесных пунктаў. Палепшаныя ўмовы прывялі да таго, што ў паслугах стала працаваць больш за 70 рамеснікаў.

У пачатку бягучага года ў Дуброве і гміне паслуга-рамесных пунктаў было 142; з іх 23 — дзяржаўныя і 119 — прыватныя, падлеглыя Цэху розных рамёстваў у Саколчы. Паслугі ў 42 спецыяльнасцях выконваюць гэтыя пункты, у тым ліку па-

спяхова працуе 6 кравецкіх пунктаў.

У адным з іх, пры вуліцы імя 22 ліпеня ў Дуброве, арганізаваў кравецкую майстэрню Іван Гелажын. Жыве ён у Востраве, а на працу ў Дуброву ездзіць сваім „вартбургам“. Кравецтву вучыўся ён на працягу 3-х год у прыватнага краўца Генрыка Врублеўскага. У студзені 1982 года ў Беластоку здаў ён экзамены і стаў самастойным рамеснікам. Паміраў адначасова бацькам на гаспадарцы.

У Востраве ёсць гурток БГКТ. Некалькі месяцаў таму назад у яго рады ўступіла 14 новых членаў. На чарговым сходзе БГКТовцы вырашылі выбраць новым старшынёй гуртка І. Гелажына.

Новы старшыня, праўда, яшчэ не мае вялікага вопыту ў працы на беларускай ніве, але затое ў яго многа жадання разгортваць беларускую дзейнасць. Утрымоўвае ён цесную сувязь з праўленнем Дуброўскага аддзе-

# САРДЭЧНЫЯ ТАЙНЫ

Ты ведаеш, Сэрцайка, вытрымаць не магу, мушу падзяліцца з некім і папытацца ў цябе, што сталася з нашай моладдзю.

У маім жыцці так страшна злажылася, што на працягу двух гадоў памёр спачатку зяць, а неўзабаве і мая адзіная дачушка. І засталася мне на выхаванне двое сірат. Спачатку я была іх аддала ў дзіцячы дом: я ж яшчэ працавала, а муж мой даўно выехаў з іншай, дык што, думаю, дзеці гэтыя будуць хадзіць, быццам беспрызорныя... Але вытрымалі яны там паўгода. Пасля, калі я іх наведвала, пачалі прасіцца дахаты. І тады я не вытрымала і забрала дзяцей да сябе. Маё матэрыяльнае становішча, вядома, адразу пагоршылася. Ды й часу ні на што не хапала. Трэба ж было адправіць дзяцей у школу, купіць, зварыць, накарміць іх, памыць і паглядзіць. Хаця тады яшчэ я не была старой жанчынай і нават многія сваталіся да мяне, то я вырашыла, што ні за што не выйду больш замуж і рэшту свайго жыцця прысвячу толькі гэтым нешчаслівым малалеткам.

І так, не заўважыла я, калі малалеткі сталі дарослымі, а адзін з іх тры месяцы таму назад мне паведаміў, што дзяўчына, з якой ён „ходзіць“, у чацвертым месяцы і што ён будзе жаніцца. Чаму ж не, ужо ж дваццаць адзін год мае. Можна жаніцца. Ды вось дзяўчына... Дзяўчыну гэту я, на жаль, ведала з найгоршага боку. Не было такога, з кім бы яна не цягалася, абы яе схацеў. І першае пытанне, якое калнула мне ў сэрца: ці гэта будзе дзіця майго ўнука?.. Сваімі сумненнямі я падзялілася з унукам. А ён, не

гаворачы ні слова, грывнуў дзвярмі і вышаў з хаты. Ад таго часу ён перайшоў жыць у хату бацькоў сваёй дзяўчыны. Там жа застаўся жыць і пасля шлюбу. Шумнае вяселле, якое выправілі бацькі гэтай дзяўчыны, абмінула мяне. Ніхто не сказаў мне ні дзякуй, ні да пабачэння. Дык няўжо такая мела быць адплата за маю самаахвярнасць? Няўжо сённяшня моладзь канчаткова страціла сумленне і можа раніць да такой ступені людзей, якія аддалі ім сэрца? Найбольш усё гэта трагічнае, што ўнук мой жыве ў нашым жа мястэчку, Я яго часта бачу здалёк, а ён на мяне глядзіць, як на паветра...

Валя

Бабка Валя! Можна зразу мець тваю крыўду. Яе зразумее кожны, хаця і ты, можа, занадта паспяхалася з апэнкай той дзяўчыны, блізкай унуку. Ты аддала ўсё сваё сэрца бедным сіроткам і тым больш спадзявалася нейкай падзякі і ўшанавання. А твой унук недаацаніў гэтага. Са свайго боку, хачу цябе толькі запэўніць, што не ўся моладзь такая бескрытычная і жорсткая. Напэўна і ў жыцці твайго ўнука будзе момант, калі ён апамятаецца і зразумее, што бацькі і бабулі сваім дзеям не ворагі. І тады прыдзе ён пакаянца. Але гэта будзе толькі тады, калі ён пераканаецца на ўласныя вочы, што яго бабуля мела рацыю. А пакуль што, закаханы па вушы, ён абразіўся на цябе за кепскія словы пра яго выбранку і паспяхаўся данесці ёй, як то бабуля кепска пра яе гаворыць. Адсюль вось і вяселле абмінула цябе, хаця ў ніякіх этычных нормах гэтага змяшчэння нельга.

А мо, бабулька, перамеленца — мука будзе?..

Сэрцайка

# СОННІК

88

Плябанія — спакойнае жыццё.

Плямы на вопратцы — сум, турботы.

Плясці — нявернасць; сплятаць валасы — нявернасць.

Пляц пад пабудову — спадчына; на спаборніцтвы, гонкі — страты ў маёмасці.

Плячо — няшчасце; валасатае — выйгрыш у латарэі; пераломленае — пакуты, прыкрасці; страціць яго — прыёмеш штосьці каштоўнае.

Поезд — схільнасць да марнатраўства; скоры — хуткае здзяйсненне зычанняў.

Покаўкі, бутоны кветак — твае пажаданні здзейсняцца.

Поле — клапатлівы даход; капаць або араць яго — работа прынясе добрыя вынікі; спустошанае — голад; прыгожае — добрыя заробкі.

Помнік — засмучанні; уласны — гонар, пашана.

Помста — шмат непрыемнасцей.

Попел — жалоба; збіраць яго — нечаканае ўзбагачэнне, вынаходства; парахавы склад — блізкая небяспека.

Порт — шчаслівае сямейнае жыццё; уваходзіць у яго — шчаслівая старасць.

Поршань (тлок) у машыне — цяжкая работа.

Посах (епіскапа) — памірышыся з непрыяцелямі.

Посуд — бляшаны — ашчаджай; гліняны — дзякуючы асцярожнасці пазбяжыш затрат; з фарфору (парцэляны) — уяўны, зманлівы дабрабыт; многа — сямейная сварка; пабіць — не ажэнішся (не выйдзеш замуж), не будзе ў цябе прыцеляў; сталовы — шчаслівае палажэнне; сярэбраны — дастатак; на вадку — сваркі і неспакой; пусты — нястачы; поўны — дабрабыт.



# ЗОЛКА

## СТАРОНКА ДЛЯ ДЗЯЦЕЙ

Мінуў цэлы год, а ні братоў, ні птаха і сыхам не чуваць.

Бядуе бацька, а Іван сгружа лучынікі ў запечку ды мармыча сабе пад нос:

— Трэба, мусіць, мне самому ў дарогу выбірацца.

Падумаў бацька: „Што ж, прапалі разумныя сыны, няхай і гэты, дурны, прападае“. І не стаў яму парэчыць.

Нічога не ўзяў Іван з сабою: ні грошай, ні хлеба. Толькі ўзяў трэняе пяро, кій у рукі і ножык-сцізорык, той, якім лучынікі сгружаў. І пайшоў пехатою залатога птаха шукаць.

Ідзе ён, ідзе, а ўжо і вечарэнь пачынае. Чуе ён воўчы голас недалёка.

Пайшоў на той голас. Бачыць — сядзіць у глыбокай яме старая ваўчыца.

— Ты чаго тут выеш? — пытаецца Іван у ваўчыці.

— Ды вось бяды якая, — адказвае ваўчыца, — бегла на палівае, а трапіла ў яму... Памажы мне, добры чалавек, выбрацца адсюль. Я табе, чым хочаш, адплачу.

Іван кажа:

— Ты, старая ваўчыца, усюды гойсаеш, усюды бываеш: ці не скажаш мне, дзе жыве залаты птах? Калі скажаш, то вызвалю цябе з ямы.

— І скажу табе і нават завяду да яго, — просіцца ваўчыца.

— А не падманеш?

— Не.

— Ну, то глядзі!

Прынёс Іван дзве жардзіны сукаватыя, апусціў у яму. Выскачыла ваўчыца па жэрдах наверх і кажа Івану:

— Дзякую за ратунак. А цяпер сядай на мяне, я цябе хутчэй завязу туды, чым ты сам дойдзеш.

Сеў Іван на ваўчыцу, тая і паджгала, не разбіраючы дарогі: па палях, па лясках, па балотных кустах. Іван толькі за вушы трымаецца, каб не скінуцца.



Беларуская казка

Працяг. Пач. у папяр. нумары

Прымчалася ваўчыца да мора. Спынілася і кажа:

— Пасядзі тут крыху, а я пабягу дзе гуску падшукаю. Трэба табе добра падсілкавацца, каб дужы быў, бо вялікая работа цябе чакае.

Сеў Іван на беразе мора, пачаў на хвалі глядзець. Шумяць яны, гайдаюцца. Цікава! Глядзеў, глядзеў ды і заснуў. Ці доўга ён спаў, ці каратка, аж

прыбягае ваўчыца з гускаю. Пабудзіла яго. Наклалі яны агню, спяклі гуску. Пачаўся Іван.

— Вось добра, — кажа, — і выскаўся і паабедваў. Цяпер ніякая дарога мне не страшная.

— А зараз, — кажа ваўчыца, — сядай зноў на мяне. Паплы-вём за мора.

Пераплылі мора. Бачыць Іван — стаіць на беразе мора залаты птах.

Ваўчыца кажа:

— Ідзі ў гэты палац. Толькі паціхеньку, памалосеньку, каб нідзе і не шархнуў, бо гэта зачараваны палац: усё ў ім спіць. Але калі ты неасцярожна дакранешся да чаго, то ўсё абудзіцца, і тады жывым табе адтуль не выбрацца. Як увойдзеш у браму, убачыш там двух сабак. Яны на жалезных ланцугах да слупоў прыкуты. Глядзі ж не пабудзі іх, бо як забрэшчаш яны, то ўвесь палац на ногі ўзнямуць. Мінеш гэтак браму, увойдзеш у першы пакой. Там вісіць меч бразгучы. Ён залаты, дарагімі камянямі аздоблены. Але ты яго не чапай, бо ён пачне бразжаць і ўсіх пабудзіць. Увойдзеш у другі пакой, там вісіць гадзіннік плавучы. І яго не чапай, а ідзі проста ў трэці пакой: у ім убачыш залатую клетку, а ў той клетцы і сядзіць залаты птах. Вымі яго асцярожна з клеткі і сам піцком варочайся да мяне.

Працяг у наст. нумары

Пятро Прыходзька

ЮНЫМ СЯБРАМ

Ва ўсіх у нас —  
Старых і маладых —  
Ёсць самы шчасны дзень —  
Дзень нараджэння.  
Рабіце ж так  
З юнацкіх дзён сваіх,  
Усё жыццё каб  
Стала вам натхненнем.

Вучыцеся і жыць, і працаваць,  
Любіць свой край,  
Яго красу — прыроду,  
Яму з маленства сэрцы

аддаваць,

Яго любоў  
Лічыць за ўзнагароду.  
Бярэце прыклад са сваіх

бацькоў,

Што здабывалі ў бітвах

перамогу.

Не забывайце  
Родных шум бароў  
І спежкі да бацькоўскага парогу.

Калі зіма разгорне свой сувой  
Ці росы ў лузе зноў

засерабрацца, —

Дзяліце радасць, сонечны

настрой

У дружбе шчырай, у любові  
і ў працы.

Дзе б ты ні жыў —

У горадзе, ў сяле, —

Зямлі бацькоўскай

Адчувай дыханне,

Гуляй па ёй, хадзі па ёй, але

Былінкі не аддай на пакаранне.

У вас ва ўсіх

І гарт, і спрытнасць ёсць,

З'яднаныя вы не адзіным

хлебам.

Дык хай квітнее

Ваша маладосць,

Як сіняя вясна

Пад мірным небам!



Дзяўчынкі-гарцэркі з калектыву „Вясёлыя поткі“ Валянціны Мароз з Бельска (школа нумар 2).

## Я ЛЮБЛЮ САВУ, А ВЫ?

Калі я быў маленькім хлопчыкам, вельмі любіў звяроў і птушак — як дзікіх, так і гаспадарскіх. Гэтая любоў засталася ва мне і да сёння. Мне сумна, што ціпер людзі дарослыя і дзеці ўсё больш і больш аддаляюцца ад прыроды. Вялікая частка бачыць яе часта толькі ў кіно або па тэлевізары і могуць толькі падумаць, што дзесяці там жыве зялёны, лясны ці польны гук прыроды. Бедныя людзі, бедныя дзеці!

А вы, нашы беларускія дзеці, каго любіце ў прыродзе? Якога звяра, якую птушку?

Я, напрыклад, люблю ўсіх соў. Але знаю, што ёсць людзі, якія соў баяцца, лічаць, што іх голас прыносіць трывогу. Ёсць такія, што не любяць змеяў, а другія бяруць іх і хаваюць за пазуху.

Памятаю са школьных гадоў — у кожнага з нас былі свае сімпатычныя звяры, самыя добрыя, самыя любімыя: коцік, сабака, конь, карова, авечка, вожык...

А якія ў вас любімыя звяры? Напішыце „Зорцы“.

А. Гаўрылюк

Алесь Пальчэўскі



Праз агародчыкі між кустоў бэзу і чаромхі пракладвалі газправод у новыя дамы.

Экскаватар угрызаўся ў грунт, набіраў поўны коўш і асцярожна адносіў у бок ад канавы. Там разяўліў папчу і са скрогатам выскаўся яго. Нават страсянецца часам, быццам штосьці не даспадобы трапіла на зубы.

Дзесятак хлопчыкаў стаялі побач, назіралі за работай і спрачаліся, колькі чалавек трэба на гэту работу, што робіць адна машына. Хто казаў дзесяць, хто — пятнаццаць, а Гена, старэйшы між іх, стаяў на гэтым, што дваццаць.

І раптам вясёлы гоман спіх: з жалезнай папчы на зямлю паляцела нешта шэрае, адно за адным.

— Бомбы! — крыкнуў хтосьці з дзяцей, і ў момант нікога з іх не засталася каля экскаватара.

Адна з тых „бомб“ тут жа заварушылася, агрэсла з сябе пясок і павяла пыскай у бакі.

— Гэта вожыкі! — гукнуў зверху праз акенца кабіны машыніст.

Дзеці пачулі знаёмы голас і з

(Працяг на стар. 10)



РАНАК

На ганак, у хату  
Са стукам вядзерца  
Падываецца ранак —  
Бадзёры, смеенца!

Я выйду на ганак,  
І жмені — да сонейка:  
— Насып мне праменьняў,  
Поўненька, поўненька!

Сяргей Чыгрын  
Слоўмі, БССР

## БЕЛАРУСКІЯ МУЗЫЧНЫЯ ІНСТРУМЕНТЫ

У якасці матэрыялу для жалейкі выкарыстоўваюцца гусінае пяро ці чарот (для пішчыка), а для раструба — бяроза, рог ці дрэва.

Гэта ўлюбёны інструмент па-стухоў. Раней ігру на жалейцы можна было пачуць амаль што ў кожнай вёсцы.



„ПІВА“  
6.IX.1987 г.

9



(Праця са стар. 9)

## НЕСПАКОЙНЫ ГОСЦЬ

крыкам кінуліся назад. Вожык не спалохаўся людскіх галасоў, ён хупенька падбег да вожычыхі і тыснуўся ў яе пысачку.

Упэўніўшыся, што сяброўка нежывая, вожык трушком падаўся да кустоў хавацца. Дзень перагарадзілі яму дарогу. Тады вожык скруціўся ў клубок і сцісьнуўся. Хлопчыкі акружылі яго і далі знак адзін аднаму маўчаць.

Вожык паляжаў трошкі і па чаў выпроствацца, але як убачыў навокал дзяцей, зноў скруціўся ў клубок. Гена, мой сусед, зняў з галавы цюбейку, кіёчкам угарнуў у яе вожыка і памчаў дахаты.

— Мама, глядзі, што я прынёс! — радасна гукнуў ён.

Маці зірнула ў цюбейку і закрычала:

— Навошта табе калючка гэта?

— Мамачка, нам казалі ў школе, што вожыкі добра лояць мышэй.

— А дзе тыя ў нас мышы? Ты бачыў іх калі? Гэта ж не ранейшая кватэра ў драўляным доме?

Гена нічога не адказаў. Ён толькі вачамі прасіў: „Мама, няхай будзе“.

Маці моўчкі выйшла з прадняй на кухню, мабыць, успомніла, што на пліце штосьці магло збегчы.

Гена зайшоў у пакой, выпусціў на падлогу вожыка і, каб маці не аднесла яго назад у кусты, увесь дзень прабываў дома. Сябры самі прыходзілі да яго пагуляць.

Назаўтра раненька Гена пазваніў мне. Я адчыніў дзверы. Ён стаў заплаканы.

— Што сталася, Гена? Заходзь у пакой, раскажы, — запрасіў я.

— Дзядзечка, вазьміце майго вожыка. Мама кажа: непатрэбен ёй такі неспакойны госць. Ён усю ноч не даваў спаць. А куды я дзену? Эскаватар разбурыў яго гняздо і вожычыху забіў. Ён цяпер адзін астаўся.

І столькі жалю было ў хлопчковым голасе, што я адразу ж

пайшоў да Гены і забраў звяра.

Перанесены на новую кватэру, вожык не разгубіўся, абабег яе, аглядзеў і зашчыўся ў куток пад шафу. Там і праспаў увесь дзень.

А ўночы, як толькі я выключыў святло, пачалося: быццам апантаны, забігаў ён з пакоя ў пакой. І кавалачкі хлеба, і мяса ляжалі каля шафы, і малако ў талерцы стаяла — еш толькі, — а ён не знаходзіў спакою. То крэслам забрызжаць, то сваімі ножкамі загрузае па падлозе. Ды яшчэ як загрузае! А то проста спыніцца сярод хаты і: „Чуф, чуф, чуф!“ Нібыта кліча каго.

Мой голас ненадоўга сцішваў вожыка. Чаму ён не мог утаймавацца? Ці то прывычка да начнога палявання не давала спакою, а можа, сваю сяброўку шукаў. Не верылася, відаць, беднаму, што не сустрэне яе больш.

Тры ночы вожык не даваў мне спакою. Сцішваў на некалькі хвілін, быццам на перапынак, дазваляў задрамаць, каб тут жа зноў разбудзіць сваім грукатам.

На чацвёрты дзень я аднёс яго ў батанічны сад. Расшпіліў там гаспадарскую сумку, палажыў на зямлю, а сам прысеў водаль.

— Вылазь, кажу, дружа, на волю. Тут вунь якое будзе табе раздолле, не тое, што ў тым агародчыку. Ідзі, шукай новую сяброўку. наладжвай новую сям'ю.

Вожык не адразу паверыў свайму шчасцю. Утыкнуўшыся пыскай у зямлю, ён спадыб паглядаў на мяне чорнымі вочкамі і не кратаўся з месца. Нарэшце асцярожна ступіў пару крокаў па зялёнай траве. Але не кінуўся наўцёкі, а нейкі час паводзіў яшчэ ў бакі галавой і чуфкаў: „Няўжо зноў воля?“ — мусіць, не верылася яму.

Затым, нясмела паглядаючы то на мяне, то на ажынік, вожык падаўся да кустоў. І чым бліжэй была схованка ад людскога вока, тым жвавейшым становіўся звярок. За які метр ад куста ён пабег ужо трушком.

Наперадзе яго сапраўды чакала воля.

кіламетраў пранікае толькі 15 працэнтаў энергіі, якая паступае ад Сонца, а да паверхні даходзіць толькі каля аднаго працэнта. Вуглякіслага газу на Венеры прыкладна столькі ж, колькі на Зямлі. Толькі ў нас практычна ўся вуглекіслата звязана ў асідкавых пародах, а там перайшла ў атмасферу.

Значна цяжэй адказаць на пытанне, куды знікла вада. У атмасферы яе мала — прыблізна адна тысячная ў параўнанні з агульным утрыманнем вады на Зямлі. На паверхні вадкай вады няма, таму што тэмпература там прыкладна на 150 градусаў вышэй за тэмпературу кандэнсацыі вадзяной пары пры ціску каля 100 атмасфер.

Гародніна па-беларуску

Ніна Галіноўская



Прыйдзіце ў наш вясковы агарод — Гарбуз імкнецца на высокі плот, Сядзяць на градцы важна буракі, Выглядваюць з-пад лісця агуркі. Карункі-косы морква распіляла, Фасоль прыгожа гэтак зацвіла. А бруква з рэдзькай шэпчуцца ўвесь час:

„Цікава ведаць, хто ж таўсцейшы з нас?“ Сцяной стаіць зялёна-сіні боб. Прыемным пахам дышае

укроп. Гарох вусаты сцелецца на дол. Салату клікні — пабяжыць на стол. Капуста дбайна росціць качаны: „Хутчэй бы сталі цвёрдыя яны!“ Сябруюць і цыбуля, і часнок, А шчаўе адышло ад іх убок. Стаіць сланечнік, нібы вартавы, Сур'ёзны, не паверне галавы. У бантах яркіх палымнее мак, Да сонца ў госці просіцца.

дзівак. А памідоры, нібы ліхтары, Вісяць па аднаму, па два,

па тры. Клубніка ажно просіцца у рот. Багаты магазін — наш агарод! (



Заданне: вытпішыце словы напісаныя тлустым друкам. Што яны называюць? Запомніце беларускія назвы гародніны.

Ці гэтыя назвы розніцца ад тых, якія выступаюць у вашай мясцовасці?

## Вясёлы КУТОЧАК

— Мама, хто з нас старэйшы: я ці кот? — пытаецца Стасік.  
— Вядома, ты!  
— А чаму ён вусаты, а я — не?

\*

Дзяўчынка напісала пісьмо сяброўцы:

„Дарагая Аня! Прабач, што я забыла пра твой дзень нараджэння. Будзе справядліва, калі і ты не ўспомніш пра мой, які будзе ў наступную сераду“.

\*

Вучні рашылі задачу. У канцы ўрока настаўнік спытаў:

— Якога варэння купілі больш: абрыкосавага ці клубнічнага?

Сярожа адказаў:  
— Клубнічнага купілі больш, таму што яно смачнейшае.

## Пішучы школьнікі

ДОБРЫ ДЗЕНЬ!

Піша вам беларуская дзяўчынка. Мне вельмі хочацца пазнаёміцца і перапісвацца з сябрамі з Польскай Народнай Рэспублікі.

Мая сястра была ў піянерскім лагеры „Зубраня“. Яна дала мне адрас вашай рэдакцыі.

Я цяпер у сёмым класе. Перайшла з шостага класа з усімі пяцёркамі, толькі адна чацвёрка была. Я вывучаю ў школе і нямецкую мову і перапісваюся з дзяўчынкай з ГДР, маёй аднагодкай. Мой адрас: БССР, Брэсцкая вобл., Маларыцкі р-н, п/о і в. Хаціслаў, вул. В. І. Леніна, д. 1, кв. 8, Дзенісюк Ірына.

## ПАЗНАЁМІМЯСЯ

БССР, 220001, г. Мінск-1, вул. Маскоўская, 8, кв. 8. Жэня Хашкевіч, 6 клас.

БССР, 220036, г. Мінск-36, вул. К. Лібкнехта, 67, кв. 31. Наташа Разцова, 6 клас.

Зробім самі

ВЫСОКА ў НЕБА  
(Толькі для хлопцаў)

Паветраны змей (лятавец) прыдумалі найперш у Кітаі, некалькі тысяч год назад. Якіх толькі змеяў — лятаўцаў людзі не рабілі з тых пор!

Давайце і мы зробім свой лятавец. Для гэтага трэба мець тонкае густое палатно, напрыклад, нейлон ці шоўк.


На рысунку выкарыка. Змей прадстаўляе сабой крыло, у якое дзьмухае вецер.

Калі будзеце выкарыка змея, не забудзьце прыкроіць на швы 2 см. і выкарыка кавалачкі матэрыялу патрэбныя да замацавання швоў. Швы шыйце на машыне. Вуглы замацуйце нашпёкамі, прымацуйце да іх моцныя нейлоныя ніткі, сцягне ніткі ўнізе ў вузел і прывяжыце да пластыковага кола. Да кола прывяжыце моцную доўгую нітку або льяную вярхоўку.

Цяпер запускайце змея. Рабіце гэта з другім хлопцам. Станьце так, каб вецер дзьмуў вам у плечы і адпусціце вярхоўку на тры-чатыры метры. Другі хлопец хай расправіць палатнішча, каб вуглы-кішэні крыла напоўніліся паветрам. Калі ўжо так будзе, смела пускайце змея ў палёт.

Увага, ад даўжыні нейлоных нітак залежыць пад'ёмная сіла змея.

Жадаю вам паляцець высока-высока ў неба!



## спатканне з планетай

Прыадкрылася тайна, якая стагоддзямі акружала Венеру. Умовы ля паверхні планеты: тэмпература каля 500° Цельсія, ціск амаль 100 атмасфер, атмасфера пераважна складаецца з вуглякіслага газу, вадзяной пары вельмі мала.

Прывычныя для нас кліматычныя ўмовы існуюць на Венеры толькі на вышыні 50-55 кіламетраў. Суткі на Венеры цягнуцца 117 зямных і дуюць там моцныя ветры. Ніжэй за 50



# TELEWIZJA WARSZAWA

**Піątek 4 IX** — 9.00 Wokół nas, kl. I. 9.30 Domator. 9.35 Domowe przedszkole. 10.00 DT. 10.10 „Parasol dla nowożeńców” — film prod. radz. 11.35 Magazyn Domatora. 12.00 Geogr. kl. VII. 12.50 J. pol. kl. IV lic. 15.30 W szkole i w domu 15.50 Nurt. 16.20 Pr. dnia i DT 16.25 Dla młodych widzów: „Opowieści z naszej polanki”. 16.50 Dla dzieci: Okienko Pankraczego. 17.15 Teleexpress. 17.30 Studio Sport — Relacja z M.S. w lekkiej atletyce. 18.50 Dobranoc. 19.00 Monitor Rzadowy. 19.30 Dziennik. 20.00 „Parasol dla nowożeńców” — film prod. radz. 21.25 Zniwa 87. 21.35 Studio Sport. 22.05 Recital Doroty Stalińskiej. 22.40 DT. 23.05 „Dekada zniszczenia” (3) „Na zgłiszczach lasu” — serial ang.

**Sobota 5 IX** — 8.25 Pr. dnia. 8.30 Tydzień na dziale. 9.00 Drops — mag. dla dzieci i młodz. 10.30 DT. 10.40 Azykut — wojsk. mag. publ. 11.10 Bariery. 11.40 Klub Hodowców Zwierząt. 12.10 Studio Sport. 13.20 Stare, nowe, najnowsze. 14.00 Studio Sport — Relacja z trasy M.S. w kolarstwie szosowym. 14.30 Tel. Koncert Zyczeń dla honor. krwiodawców. 15.00 Antologia dramatu powszechnego: G. Dżagarow — „Ta nasza mała ziemia”. 16.20 Studio Sport — Relacja z trasy M.S. w kolarstwie szosowym, sprawozd. z M.S. w lekkiej atletyce. 16.50 Los. D. Louka. 17.00 Teleexpress. 17.15 Studio Sport — Zakochanie relacji z M.S. w kolarstwie szosowym, sprawozdanie z M.S. w l.a. 18.50 Dobranoc. 19.00 Z kamerą wśród zwierząt. 19.20 W kinie Maxa Lindera. 19.30 Dziennik. 20.00 „Gwiazda północy” — film prod. franc. 22.00 Czas. 22.30 Siedem dni na świecie. 22.40 Studio Sport. 23.15 DT. 23.25 Kino Nocne: „Skok w ciemności” — film prod. austral.

**Niedziela 6 IX** — 7.20 Pr. dnia. 7.25 Wszelchnica rodziny wiejskiej. 7.50 Po gospodarstwu. 8.20 Tydzień. 9.00 Teleranek oraz „Sila” (1) — film przyg. prod. RFN. 10.30 DT. 10.35 Studio Sport. 11.00 Siedem Anten. 11.45 Studio Sport. 12.40 Kraj za miastem. 13.10 Tel. Koncert Zyczeń. 13.55 Teatr dla dzieci: M. Treliński, B. Pawlica — „Dziwna i porażająca historia, która zdarzyła się naprawdę Tomciovi, Paluszkowi zwanemu”. 14.45 Studio Sport — relacja z M.S. na żużlu oraz zakończenie M.E. w WKKW. 15.35 „W rytmie disco” (6) — serial braz. 17.00 Teleexpress. 17.15 Studio Sport. 18.20 Antena. 19.00 Wieczorynka. 19.25 CSO — kuchnia jaska. 19.30 Dziennik. 20.00 „Zony Hollywoodu” — serial obycz.-sensac. prod. USA. 20.50 Pegaz. 21.30 Łoza. 21.40 Sportowa Niedziela. 22.35 Klub Międzynarodowy. 23.05 DT.

**Poniedziałek 7 IX** — 15.50 Nurt. 16.20 Pr. dnia i DT. 16.25 Dla dzieci: Zwierzynek. 16.55 „Zwierzątka, zwierzątka” odc. „Delfin” — serial USA. 17.15 Teleexpress. 17.30 „Tajemnice Morza Czerwonego” odc. 1 — „Wyjazd” — serial franc.-RFN. 18.30 Laboratorium. 18.50 Dobranoc. 19.00 Echo stadionów. 19.30 Dziennik. 20.00 Teatr Tel.: J. Zajdel — „Paradyzja”. 21.35 Zniwa 87. 21.45 Okragły stół — publ. ekonom. 22.15 „Mity” — film balet. 22.40 DT.

**Wtorek 8 IX** — 8.10 Fizyka, kl. VI. 9.00 Hist. kl. IV. 9.30 Domator. 9.35 Domowe przedszkole. 10.00 DT. 10.10 „Pod wiatr” (10) serial austral. 12.00 Geogr. kl. VI. 16.20 Pr. dnia i DT. 16.25 Krag. 16.50 Wyprawy prof. Ciekawskiego. 17.15 Teleexpress. 17.30 Człowiek dla człowieka. 17.40 Gazeta rolnicza. 17.55 „Gdy kwitną jaśminy”. 18.25 Klinika zdrowego człowieka. 18.50 Dobranoc. 19.00 Przypadek z przyszłości — „Pieniądze przed sądem”. 19.30 Dziennik. 20.00 „Pod wiatr” (10) — serial austral. 20.50 Konferencja prasowa rzecznika rządu. 21.05 „Pomnik dla księcia” — tel. film dok. 21.55 Tel. Informator Wydawniczy. 22.15 Studio Sport — M.S. w podnoszeniu ciężarów. 22.40 DT.

**Sroda 9 IX** — 8.10 Religioznawstwo i jego problemy, kl. I-IV lic. 9.00 Mat. kl. I. 9.30 Domator. 9.35 Domowe przedszkole. 10.00 DT. 10.10 „Kim jest człowiek?” — film fab. prod. pol. 12.00 Biol z higieną, kl. VIII. 12.50 Muzyka powstaje, kl. I-IV lic. 15.40 Nurt. 16.10 Pr. dnia i DT. 16.15 Los. Ex. i Super Lotka. 16.25 Tik-Tak. 17.15 Teleexpress. 17.30 Rzemieślnicy. 17.50 Morze wokół nas. 18.20 Tygodnik Historyczny. 18.50 Dobranoc. 19.00 Poczta obywatelska, cz. 1. 19.30 Dziennik. 20.00 „Kim jest człowiek?” — film prod. 21.45 Zniwa 87. 21.55 Poczta obywatelska, cz. 2. 22.25 Studio Sport. 22.40 DT.

**Czwartek 10 IX** — 8.10 Biol. kl. VI. 9.00 Muz. kl. II. 9.30 Domator. 9.35 Domowe przedszkole. 10.00 DT. 10.10 „Telefon 110”. 12.00 J. pol. kl. VII. 15.30 Powtórka przed maturą — J. ang. (2). 16.20 Pr. dnia i DT. 16.25 Dla młodych widzów 17.15 Teleexpress. 17.30 Obowiązek pamięci — wojsk. pr. hist. 17.55 Telesportkania. 18.20 Sonda. 18.50 Dobranoc. 19.00 Lex. 19.30 Dziennik. 20.00 „Telefon 110” — film prod. NRD. 21.10 Teraz — tyg. gosp. 21.40 „Świat według Sutora” — tel. film dok. 22.15 Studio Sport. 22.40 DT.

## KINO

Bielsk Podl. Przeznaczenie — pol. 6-7. Critere — USA 8-13.

Czeremcha Głupcy z kosmosu — ang. 9. Cud niebawaty — jug. 12-13.

Czyżby Troche nadziei — NRD. Skradziona kolekcja — pol. 9-13.

Hajnówka Dziecinne pytania — pol. 7-9. Tajemnice pani Wong — radz. 10-12. Mokry szmal — pol. 13-15.

Michalowo Werdzyt — USA 8-9. Kłasztor Shao'in — Hong Kong-Chiny 10-13.

Mielnik Pechowiec — fr. 9-11. Powrót Jedi — USA 12-13.

Nurzec Recydywiści — weg. 9. Znachor — pol. 10-11. Samosąd — bulg. 12-13.

# ШТО? ДЗЕ? КАЛІ?

Дзень	Стыль		Святы. імяніны		Сонца УСХ.-ЗАХ	Месяц УСХ.-ЗАХ
	новы	стара				
нядзеля	6	24	Бэаты, Яўгена	Арсеня, Георгія	5.54-19.13	8.17-20.00
панядзелак	7	25	Мельхіёра, Рэгіны	Варфаламея, Ціта	5.56-19.11	9.40-20.12
аўторак	8	26	ПД Марыі Сеўнай	Адрыяна, Наталлі	5.58-19.09	11.06-20.27
серада	9	27	Пятра, Сяргея	Пімена, Воссі	5.59-19.06	12.36-20.47
чацвер	10	28	Лукаша, Мікалая	Майсея, Іова	6.01-19.04	14.06-21.15
пятніца	11	29	Яцка, Прота	Усячэнне галавы І. Хр.	6.03-19.02	15.30-21.58
субота	12	30	Гвідона, Марыі	Аляксандра, Паўла	6.04-18.59	16.38-23.01

## ГАДАВІНЫ

**175 год таму назад**  
7.9.1812 г. пачалася Барадзінская бітва, у якой прыняло ўдзел з рускага боку 132 тысяч салдат і афіцэраў, 640 гармат, а з французскага боку — 135 тысяч салдат і афіцэраў, 587 гармат; разам загінула больш за 102 тысячы чалавек.

**110 год таму назад**  
11.9.1877 г. нар. дзеяч польскага і рускага рэвалюцыйнага руху, дзяржаўны і партыйны дзеяч СССР Фелікс Дзяржынскі (пам. 20.7.1926 г.).

**80 год таму назад**  
8.9.1907 г. нар. беларускі спявак Ісідар Балоцін (пам. 7.12.1961 г.), лірыч-

ны тэнар, на сцэне з 1924 г., выступыў, між іншым, у операх беларускіх кампазітараў: у ролі Саўкі („У пушчах Палесся“ А. Багатырова), Конрада („Кветцы шчасця“ А. Туранкова), Сёмкі („Алесь“ Я. Цікоцкага) і інш.

**75 год таму назад**  
10.9.1912 г. нар. беларускі скульптар Якім Курачкін, найбольш вядомыя творы: „Абаронцы Брэсцкай крэпасці“ (1951), „Да апошняга дыхання“ (1961), „Поўдзень“ (1965), „Юнацтва“ (1973), „На родных прасторах“ (1983) і інш.

**65 год таму назад**  
8.9.1922 г. нар. беларускі жывапісец Альгерд Малішэўскі, сярод твораў: „Мы вернемся“ (1965), „Пасляваенны год“ (1967), „Міншчына“ (1959), „Вясна“ (1962), „Нарач. Цішыня“ (1976) і інш.

## РАСКЛАД РУХУ ПАЯЗДОЎ З САКОЛКІ

Прыезд	Мясцовасць	Ад'езд
0.11, 3.00, 4.47, 5.47с.	Беласток	0.23, 4.51, 5.51, 6.38, 10.27, 12.44, 15.25, 17.13, 18.24, 19.47, 20.09с. 22.00
6.54, 9.23, 9.54с, 14.08, 15.20, 16.29, 18.21, 21.25	Кузніца-Беластоцкая	0.13, 4.55, 6.55, 8.00, 9.29, 14.20, 15.27, 16.30, 18.22, 22.42
4.50, 5.50, 6.36, 7.43, 10.26, 11.53, 15.24, 17.56, 19.46, 21.37	Лодзь Фабр.	0.23
3.00	Суwalki	3.35, 6.20с. 7.10, 11.00с, 14.10, 18.40, 21.45
0.05, 6.14, 11.56, 16.45с, 17.47, 20.42с, 21.30	Варшава Заходняя	0.23, 12.44, 17.13с, 21.09с
3.00, 5.47с, 9.54с, 14.08 5.47с	Глівіцы — Кракаў	21.09с

с — скоры

## (Працяг са стар. 8)

### ПАСЛУГІ

ла БГКТ, часта звяртаецца за парадзі да старшыні аддзела Аркадзя Сулімы і паспяхова актывізуе свой гурток БГКТ.

М. Хмялеўскі

### СТРАШНА!

У Гайнаўцы ёсць вуліца Мала. Яна вядзе з Варшаўскае ў раён Мазуры. Яна кароткая, але цалкам цёмная і ўначы страшна тут прайсці, а ходзяць жа людзі пяці блокаў. Просім улады, хаця дзве лампачкі, бо надта ж цёмна ды страшна...

Асот

## НАШ КЛУБ

У вёсцы Плэскі паставілі людзі новы будынак. Ён вялікі, з белай цэглы. Будынак падзялілі на дзве часткі: у адной памясцілася пажарная каманда, а ў другой зрабілі клуб.

У клубе ад таго часу адбываюцца розныя вясковыя імпрэзы. Збіраюцца старыя і маладыя. Старыя іграюць тут у карты, глядзяць тэлевізар. Малыя гуляюць у шашкі і ў тэніс. У клубе адбываюцца вясковыя сходкі.

Клубам кіруе Яўгенія Ваўранюк. Яна сочыць за парадкам, робіць розныя насценгазеты, выстаўкі, арганізуе сустрэчы. Зойдзеш у наш клуб — многа цікавага ўбачыш і пачуеш.

Валянціна Дзенісюк

## МУЗЕЙНЫ ФОНД

Грамадскі камітэт пабудовы Музея помнікаў беларускай культуры і рэвалюцыйнага руху праводзіць збор грошай на пабудову музея. Ахвяраванні трэба дасылать на такі адрас:

Bank Spółdzielczy w Hajnówce Nr Konta 905217-1922-132.

У замежнай валюце: Narodowy Bank Polski I Oddział w Białymstoku nr rachunku walutowego 5018-24325-151-6787.

Спісак чарговых ахвяравальнікаў:

- 843. Спудзельня сельскагаспадарчых гурткоў у Орлі — 10.000 зл.
- 844. Спудзельчы банк у Нараўцы — 3.000 зл.
- 845. Марыя Ганко — Канада — 10.000 зл.
- 846. Надзея і Юры Тарасюк — Гайнаўка — 1.000 зл.

Дзякуем.

Павеламляем таксама што цэнтры збірання экспанатаў для музея знаходзяцца ў наступных месцах:

у Пачатковай школе ў Рыбаках гміна Міхалова.

у будынку былога ПЗГС у Гайнаўцы

у клубе БГКТ у Бельску вуліца Мікевіча 50/54.

у клубе БГКТ у Гайнаўцы, вуліца Вызвалення 6.

у Гмінным камітэце ПАРП у Мілейчыцах.

у Саколцы, вуліца Варынскага 1

у ГП БГКТ у Беластоку вуліца Варшаўская 11.

Чакаем экспанатаў або інфармацыі аб месцы іх знаходжанні.

Наш адрас: Społeczny Komitet Budowy Muzeum 7ahvtków Kultury Białoruskiej i Ruchu Rewolucyjnego. 17-200 Hajnówka, ul. Wyzwolenia 6. Тэлефон 28-89.

## ПРАЗДНІЦЕНЬ У „НІВА”

Гайнаўскі гігант • Едуць у Белаежу экскурсіі • Віктар Рудчык у Калесніка • Алесь Барскі аб крывадушнасці • Сустрэча ў Аўгустове • Адгалоскі • Погляды • Кароткая радасць • Мікалая Пучко • Шляхам гадоў • Лёнік у Нью-Йорку • Бела-стоцкія студэнты на беларускай сцэне • Рэлігійныя песні • Сардэчныя тайны • „Зорка” • Што-дзе-калі • Гумар

## Ніва

Орган Галоўнага праўлення Беларускага грамадска-культурнага гаспадарства. Рэдагуе калектыв: Вера Валкавыцкая, Георгій Валкавыч (галоўны рэдактар), Мікалай Гайдух (намеснік галоўнага рэдактара), Валянціна Жэшка (карэктар), Міра слава Лукша, Яўгенія Палонкая (краўнік канцылярыі), Уладзіслаў Петрух (мастак), Віктар Рудчык, Марыя Федарук (машынстка), Міхал Хмялеўскі, Яніна Чэрнякевіч, Ада Чэчуць (сакратар рэдакцыі), Сакрат Яновіч (тэхнічны рэдактар).

„Niwa”

ul. Wesołowskiego 1

15-950 Białystok skr. poczt. 149

tel. 232-41

Wydawca: Białostockie Wydawnictwo Prasowe. 15-950 Białystok, ul. Wesołowskiego 1. Druk: Białostockie Zakłady Graficzne w Białymstoku. Cena prenumeraty kwart. 19 zł; półr. 208 zł; rocznej 416 zł.

## WARUNKI PRENUMERATY:

- dla osób prawnych — instytucji i zakładów pracy
  - instytucje i zakłady pracy zlokalizowane w miastach wojewódzkich i pozostałych miastach w których znajduje się siedziba Oddziału RSW „Prasa-Książka-Ruch” zamawiają prenumeratę w tych Oddziałach
  - instytucje i zakłady pracy zlokalizowane w miejscowościach, gdzie nie ma Oddziału RSW „Prasa-Książka-Ruch” i na terenach wiejskich opłacają prenumeratę w urzędach pocztowych i u doręczycieli
- dla osób fizycznych — indywidualnych prenumeratorów:
  - osoby fizyczne zamieszkałe na wsi w miejscowościach, gdzie nie ma Oddziału RSW „Prasa-Książka-Ruch” opłacają prenumeratę w urzędach pocztowych i u doręczycieli
  - osoby fizyczne zamieszkałe w miastach — siedzibach oddziału RSW „Prasa-Książka-Ruch” opłacają prenumeratę wyłącznie w urzędach pocztowych nadawczo-oddawczych, właściwych dla miejsc zamieszkania prenumeratora. Wpłaty dokonują, używając „blankietu wpłaty” na rachunek miejscowego Oddziału RSW „Prasa-Książka-Ruch”
- Prenumeratę ze zleceniem wysyłki za granicę przyjmuje RSW „Prasa-Książka-Ruch”, Centrala Kolportażu Prasy i Wydawnictw ul. Towarowa 23 10-953 Warszawa, konto NBP XV Oddział w Warszawie Nr 1153-201045-139-11. Prenumeratę ze zleceniem wysyłki za granicę pocztą zwykłą jest droższa od prenumeraty „a fowej o 50 proc. dla zleceniodawców indywidualnych i o 100 proc. dla zlecających instytucji i zakładów pracy. Termin przyjmowania prenumeraty na kraj i za granicę:
  - do dnia 10 listopada na I kwartał półrocznej roku następnego, oraz cały rok następny
  - do dnia 1 każdego miesiąca poprzedzającego okres prenumeraty roku bieżącego

Zam. 1324/87 r. Nakład 3.400 egz. W-2

„НІВА”  
6.IX.1987 г.

11



Без песні — хопць трэсці!

СВЯТЛО ТВАІХ ВАЧЭІ

Словы І. Сякурко  
Муз. У. Будніка




Прасіў цябе на развітанне, —  
Пішы, каб шліх закрывіць журбе.  
І пішам мы, як сума стане,  
Ты — да мяне, я — да цябе.

Жаданы воблік не расстане,  
Хопць колькі часу не міне, —  
Мы будзем думаць у расстанні —  
Я — пра цябе, ты — пра мяне.  
Я — пра цябе, ты — пра мяне.

Мы не забудзем той хвіліны,  
Калі казалі мы сабе:  
Адна, адзіная... адзіны  
Ты у мяне, я у цябе.

Святло тваіх вачэй мне свеціць, —  
Яно — другое сонца мне!  
І мы жывём з табой на свеце,  
Я — для цябе, ты — для мяне,  
Я — для цябе, ты — для мяне.



Без слоў.

ЧУЖА

ДЫЛЕМА


Адзін юнак вырашыў  
стань акцёрам.

— Ты? На сцэну? —  
Здзіўляся бацька. — А  
як даведаюцца суседзі?  
— Дык можна змя-  
ніць прозвішча, — ад-  
казаў хлопці.  
— А калі ты станеш  
сцэнікам, як даведаю-  
цца суседзі?

ПЫТАННЕ

— Не трэба, бабуня, жар-  
таваць са зяроўсем. Веражы-  
цесь халоднай вады, больш  
аппацывайце.

— Як жа мне берагчыся,  
доктар, калі не дапе лекар-  
скага зваблення.  
— Не разумею! Навошта  
яно вам? Вы ж, пэўна, ужо  
на пенсіі.  
— А як жа мне паверыць  
нявеска, што я хворы?



— Абырда, увесь нопіхс дождж.

ДАКЛАДНЫ

Гадзіннікавы майстар  
гаворыць кліенту:  
— Гэты гадзіннік трэ-  
ба замяніць два разы  
на дзень.  
— Перад ядою ці пас-  
ля?

ГУЗ

— Чаму ў цябе такі  
гуз на лбе?  
— Ад насмарку.  
— Не разумею...  
— А што ж тут разу-  
мель — чхнуў калі  
слупа.



Знаў сабе пану — яму пры-  
шылі ярылык.

НА ШЫРОКІМ СВЕЦЕ

Малпа сядзела на безраз-  
ракі і сканцэнтрывана палас-  
кала ў вадзе бананавую лупі-  
ну. Прадпываючы кракадзіла  
доўга глядзела на не і ўрэшце  
спытаў:

— Скажы, што гэта ты ро-  
біш? Ніяк сяміць не магу.  
— Дай доллар, тады скажу.  
— Добра, на, скажы толь-  
кі.

Малпа спрытна схавала до-  
лар і сказала:  
— Вачыш, палішчу бана-  
навую лупіну.

— І ўсё?  
— Ну і дурная ж ты!  
— Можна, і дурная, а без  
трыццаці долараў ні разу не  
адыходзіла.

\*

Артыст, якому няма чым  
плаціць за кватэру, перакон-  
ваў распарада:  
— Праз дваццаць год пра-  
хочыя будучы паказваць на  
ваш дом і казаць: "Тут жыў  
Даўбер!"  
— Калі вы не сплатіце  
доўг, прахочыя будучы ка-  
заць гэта ўжо заўтра!

Бячэка

БУСЕЛ І ШТОН

Усклікнуў Бусел,  
убачыўшы Штона:  
— Вось дык здабыча.  
Мабыць, аж з паўтона.

А Штон на дрэве  
слухаў Буслаў спеў.  
Потым раззлаваўся,  
узнуў яго і з'еў.

Генрых Кутас

3 "Веснікі Запрыгоні"


РАЙ У БУДАНЕ

— З табой, малад, мне нія-  
кіх паліцаў не трэба, — зая-  
віў сваёй знаёмай гр. Казано-  
віч і наадрэз адмовіўся ісці  
рэгістравацца з ёю ў Палац  
шлюбав.

ПАРАДА

Каб вам не хацелася есці  
часцей — ешце часцей.

3 сурдэскага атарудыка.



ГЕРАНТАЛОГІЯ  
ДЛЯ БАРАНОЎ

Руплівы англійскі  
фермер Дэйв Браўн з  
Эрфарда не мог без су-  
му гліззель, як баранаў  
на яго ферме спатыкае  
звычайна баранаў дэс:  
у акрэсленым узроўне ў  
іх спіравонца зубы, жы-  
вёла не можа паўнацэн-  
на карміцца, а таму і  
асуджана на галодную  
смерць. І гэта зусім  
здаровыя мэрыволь,  
якім бы жыць ды жыць,  
і быць стрыжанымі!  
І вось па заказу Браў-  
на швейцарскія спецыя-  
лісты падрыхтавалі пар-  
тыю металічных сківі  
для старых баранаў.  
Фермер і яго работнікі  
хутка навучыліся ўстаў-  
ляць сваім паданечным  
новыя зубы, што пра-  
доўжыла жыццё сотням  
жывёлін.

3 ЖЫЦЦЯ ВІЛКІХ

Адночы за з'ездыву  
эпіграму на рэнта-  
герапа Арлеанскага  
Вальтэра пасадзілі ў  
Бастылію. Пасля вызва-  
лення рэгент прыняў  
яго і лісіва запытаўся:  
— Ці не маецца вы ў  
чым патрэбу?  
— Адзінае, аб чым я  
прашу ваша правахва-  
дзіцельства, не псаў-  
дзіць больш клопатаў аб  
маім жыцці, — адказаў  
Вальтэр.



Галоўнае не тое, чаго  
дасягнуў, а тое, ад чаго  
адмовіўся.

